

مطالعہ سیرت: قرآن اور عقل کی روشنی میں

(اردو کتب سیرت کے تناظر میں)

حاصلہ فیض
☆

ABSTRACT

Muslims believe that Prophet Muhammad ﷺ is a divine Messenger for all humanity and for all times being the last in the chain of Prophethood. Thus his biography became one of the most authentic sources of Islamic teaching. Scholars of all times wrote extensively on this subject from different angles. One of these approaches is to study *Sirah* rationally in the light of Quran, reasoning and the authentic Prophetic traditions (*Ahadith*). Shibli Nueman's *Seerat-ul-Nabi* has a distinct position in this context. Later Hamid-ud-din Farahi and Amin Ahsan Islahi developed this approach for further studies.

This paper elaborates the features of this important trend in *Sirah* writings particularly focussing on three important biographies of the Holy Prophet ﷺ, written by Shibli Nueman, Jafar Shah Phulwari and Khalid Masood.

قرآن حکیم اور سنت و سیرت رسولؐ کا باہمی تعلق ایک مسلمہ حقیقت ہے۔ کسی زندگی میں دعوت کے ابتدائی مراحل سے لے کر جنہے الوداع کے آخری اجتماع تک قدم قدم پر آپ ﷺ کو اللہ تعالیٰ کی طرف سے راہنمائی ملتی رہی۔ آپؐ کی حیات طیبہ کا ایک ایک واقعہ قرآن حکیم کی ترجیحی کرتا ہے اور اس کے احکام کی صحیح عملی تصویر پیش کرتا ہے۔ بایس وجہ قرآن حکیم میں عہد رسالت کے تاریخی واقعات کے اخبار بھی ہیں^(۱)

پچھر، شعبہ علوم اسلامیہ، یونیورسٹی آف دی پنجاب، لاہور

ملاحظہ ہو: آل عمران: ۱۲۱، ۱۲۲، ۱۲۳، ۱۲۴، ۱۵۲، ۱۳۰، بنی اسرائیل: ۱، القریش: ۱-۵، ق: ۲، اللہب: ۱-۵،

اور آپ کے فضائل و خصائص کا تذکرہ بھی (۲)۔ وہ آیات بھی ہیں جن میں آپ کو کفار و منافقین کے مقابلے میں تسلی دی گئی ہے (۳) اور وہ آیات بھی جن میں تنبیہ کے پیغامات ہیں (۴)۔ آپ کی اطاعت و اتباع کے احکام پر مشتمل آیات بھی ہیں (۵) اور آپ کو امر و نہی کا کامل اختیار دینے کے اشارات بھی (۶)۔ یہی وجہ ہے کہ تمام معروف سیرت نگاروں نے سیرت نبویہ کے لیے بنیادی مأخذ قرآن مجید ہی کو قرار دیا ہے (۷)۔

- ملاحظہ کیجئے: آل عمران: ۱۵۹، الاحزاب: ۲۷، النساء: ۲۷، التوبہ: ۲۰، الانشراح: ۱۱، الاعراف: ۱۹،

البلد: ۱-۲، الصبح: ۱-۲

- دیکھیے: آل عمران: ۲۷، الطور: ۳۸، الحجرات: ۳، الانعام: ۵۷، يوسف: ۱۰۸، العنکبوت: ۳۹، ۳۸، الشوری: ۵۲،

القصص: ۸۲

- دیکھیے: التوبہ: ۲۳، الانفال: ۲۸، العبس: ۱

- ملاحظہ کیجئے: الاحزاب: ۲۱، النساء: ۲۲، ۵۹، آل عمران: ۳۲، وغيرہ آیات

- جیسے: الاعراف: ۱۵، التوبہ: ۲۷

بعض منافقین نے سیرت نبوی کو قرآن حکیم کی نزولی ترتیب اور شان زدہ کے آئینے میں دیکھا ہے بعض نے عقیدت و توصیف کے جذبہ کے تحت پورے قرآن کونٹ و مدحت نبوی قرداریا ہے اور کہا ہے کہ ہمہ قرآن درشان محمد ﷺ، اس زاویہ فکر و اسلوب کے تحت کئی کتب سیرتی ادب کا حصہ ہیں۔ مولانا عبدالماجد دریا بادی (۱۸۹۲-۱۹۷۷ء) کی سیرۃ نبوی قرآنی، کراچی، ادارۃ القرآن، مولانا عبدالشکور لکھنؤی (۱۸۷۲-۱۹۲۲ء) کی سیرت الحبیب الشفیع من کتاب العزیز الرفیع، لکھنؤ، مکتبہ اہل سنت، مولانا ابجد قاسی ندوی کی سیرت نبویہ قرآن مجید کے آئینے میں، کراچی، ادارۃ الانوار اور محمد نصیب کی سیرت النبی قرآن حکیم کے آئینے میں، لاہور، مکتبہ اشاعت علم اسلامیہ، شامل ہیں۔

مذکورہ کتب دراصل قرآن حکیم کی اُن آیات کا مطالعہ ہیں جن کا کسی طرح سیرت نبوی ﷺ سے تعلق ہے۔ ان آیات کے تحت سیرت نبوی ﷺ سے متعلق کوئی سوانحی عنوان دے کر تھوڑی سی تفصیل بیان کر دی جاتی ہے۔ اس طرز بیان میں تاریخی و سوانحی ترتیب مفقود ہوتی ہے۔ جیسے ابجد قاسی ندوی کی کتاب میں اس طرح کی کوئی منطقی ترتیب موجود نہیں ہے۔ عنوان نمبر ۳۳ ہے یہودیت و عیسائیت کی دعوت، عنوان نمبر ۳۷ ہے: تحویل قبلہ جب کہ عنوان نمبر ۳۵ ہے: حضرت ابراہیم مسلم تھے۔ عنوان نمبر ۳۶: اجازت جہاد، عنوان نمبر ۳۷: یہود بوقیقیانع کی ہست وھری اور عنوان نمبر ۳۸: صبح ایمان، شام کفر، وغیرہ۔ مولانا عبدالماجد دریا بادی کی کتاب چند خطہات کا مجموعہ ہے جن کے عنوانات کی ترتیب کچھ یوں ہے: ظہور کی پیش خبریاں، نام، نسب، طعن، زمانہ، رسالت و بشریت، بھارت، مشرکین، منافقین وغیرہ۔ محمد نصیب کی سیرت النبی قرآن حکیم کے آئینے میں، بھی اسی اسلوب کے تحت ہے۔ مؤلف نے سیرت سے متعلقہ قرآنی آیات کی تغیری مختلف نقایر سے نقل کرنے پر اکتفا کیا ہے۔ مختصر ذاتی آراء بھی دی گئی ہیں۔ عنوانات، نزولی قرآن، اطاعت رسول، تعظیم و تکریم رسول، صفات رسول، اعتراضات کفار، جوابات رب کریم، فضائل بھارت، کعبہ مرکز ملت اسلامیہ وغیرہ۔

برصغیر پاک و ہند میں فقیرِ اسلامی کے ارتقا کی تاریخ صدیوں پر محیط ہے۔ سید محمد الف ثانی (۱۵۶۳ء-۱۶۲۵ء)، شاہ ولی اللہ دہلوی (۱۷۰۳ء-۱۷۲۲ء)، مولانا محمد قاسم نانوتوی (م ۱۸۸۰ء)، شاہ اسماعیل شہید (۱۷۹ء-۱۸۸۳ء)، سر سید احمد خاں (۱۸۱۷ء-۱۸۹۸ء)، حمید الدین فراہی (۱۲۸۰ھ-۱۳۳۰ھ) اور علامہ شبیل نعمانی (۱۸۵۷ء-۱۹۱۳ء)، متعدد اعظم رجال کے نام اس تاریخ کا حصہ ہیں۔

اس خط کے علمی دبستانوں میں ایک دبستانِ فکر یہ رہا ہے کہ اسلامی علوم قرآن مجید کی جاگیت کے تحت ہوں۔ یعنی حدیث و فقہ، سیرت و تاریخ اور تصوف و فلسفہ کو قرآن مجید کی روشنی میں دیکھا جائے۔ قرآن کو اصل اور حدیث کو فرع سمجھا جائے۔ اس لیے کہ قرآن کی صحت قطعیت کے ساتھ ثابت ہے جب کہ روایت و حدیث میں ان کے نزدیک اس بات کا احتمال ہے کہ وہ صحیح طور پر محفوظ نہ کی گئی ہو۔ اس لیے روایت سیرت اور احادیث کو قرآن مجید کے ساتھ درایتی و عقلی معیارات پر جانچا اور پرکھا جائے۔ اگر وہ قرآن حکیم اور عقل کے مسلمات کے مطابق ہوں تو انہیں قبول کر لیا جائے بصورت دیگر ان کی ایسی تاویل و توجیہ کی جائے کہ یہ قرآن حکیم اور مسلمات عقل کے مطابق ہو جائیں۔ اگر ایسا بھی ممکن نہ ہو تو انہیں نظر انداز کر دیا جائے۔ اس فکر کے حاملین احادیث پر درایتی نقد کے علم بردار ہیں اور احادیث کو قرآن مجید کی روشنی میں سمجھتے ہیں۔ جو روایات ان کو قرآن اور عقل سے موفق نظر آتی ہیں ان کو قبول کر لیتے ہیں، جو قرآن اور عقل سے معارض معلوم ہوتی ہیں انہیں استدلال کی بناء بنانے سے گریز کرتے ہیں^(۸)۔ مثال کے طور پر جناب حمید الدین فراہی نے سورہ عبس کے شانِ نزول کی روایات میں سے حضرت عائشہؓ، حضرت انسؓ، مجاهد اور ضحاکؓ کی روایات پر یہ تبصرہ کیا ہے۔ اس سے چند نتائج مرتب ہوتے ہیں:

(الف) ان سب روایات کی سند ضعیف ہے، (ب) ان کا دیا ہوا تأثر قرآن کے اشارات کے منافی ہے، (ج) روایات میں باہم اس طرح اختلاف ہے کہ ان کی حیثیت ادھام کی ہو کر رہ گئی ہے، (د) ابتدائی روایوں میں کوئی بھی خود شریک واقعہ نہ تھا، لہذا یہ روایات خبر کا فائدہ نہیں دیتیں، (ه) ان کو قبول کرنے سے اللہ تعالیٰ کی غیب دانی اور نبی ﷺ کے بارے میں بدگمانی پیدا ہوئی ہے، جو قابل قبول نہیں، روایت اگر صحیح ہوتی تو اس سے غلط نتائج پیدا نہیں ہو سکتے تھے۔ اس بحث کے بعد انہوں نے مجاهد کی ایک روایت کو اختیار کیا ہے جس پر یہ اعتراضات وارد نہ ہوتے تھے^(۹)۔

جناب فراہی احادیث و روایات سیرت کے رد و قبول میں عام طور پر محدثین کے اصولوں کی پیروی

- تفصیل کے لیے دیکھیے: فراہی، تفسیر نظام القرآن، سرائے میر، ادارۃ الاصلاح، ۲۰۰۳ء، نیز دیکھیے: ابوحسین اصلاحی، مولانا حمید الدین فراہی، مفسر و محقق، علی گڑھ، فرانک ریسرچ سٹر، ۲۰۰۸ء، شرف الدین اصلاحی، ذکر فراہی، لاہور، دارالتدیکر

- فراہی، مجموعہ تفاسیر فراہی، لاہور، فاران فاؤنڈیشن، ۱۹۸۸ء، ص ۲۵۸-۲۵۹

نہیں کرتے بلکہ بکثرت ایسی ضعیف روایات کو، جن کی صحت پر محدثین کو کلام ہے اس بنا پر قبول کر لیتے ہیں
کہ وہ قرآن سے مطابقت رکھتی اور اس کی تصدیق کرتی ہیں^(۱۰)۔

اس مقالے میں ہم نے تین نمائندہ کتب سیرت کا انتخاب کیا ہے۔ جس سے اس نقطہ نظر کے خدوخال
پوری طرح واضح ہو جاتے ہیں۔

”سیرۃ النبی“، از علامہ شبیلی نعمانی

مذکورہ فکر پر کئی پہلوؤں سے پورا اترنے والی پہلی اہم ترین کتاب علامہ شبیلی نعمانی (۱۸۵۷ء-۱۹۱۳ء)
کی ”سیرۃ النبی“^(۱۱) ہے۔ اردو زبان میں سیرت کی اس مشہور کتاب کے مصنف، علامہ شبیلی نعمانی، انیسویں
اور بیسویں صدی کی وہ نامور اور معروف علمی شخصیت ہیں جنہوں نے اپنی ہمہ جہت دینی و علمی سرگرمیوں اور
ویع تحقیقی و تقدیدی نگارشات سے اس خطہ کے تہذیبی ورثہ کو مالا مال کیا ہے۔ عصر حاضر کی علمی و ادبی تاریخ
خصوصاً سیرتی ادب کے تذکرہ میں ان کے نام کو نظر انداز کرنا مشکل ہے۔ علامہ شبیلی کی علمی و فکری تربیت قدیم
اور جدید دونوں ماحول میں ہوئی تھی، اس لیے ان کی تحریروں میں دونوں علمی رویوں کا آہنگ صاف نظر آتا
ہے۔ قدیم علوم نے ان کی بنیاد مضبوط کی اور جدید تحقیقی منہاج نے ان کے نقطہ نظر کو وسعت اور جدت
فراءہم کی ہے۔

علامہ شبیلی نعمانی کی نظر میں سیرت کی حیثیت ایک ایسی کتاب کی نہ تھی کہ جس میں تاریخی واقعات واقعہ
نگاری کی حیثیت سے درج ہوں۔ ان کا مقصد فتن سیرت میں ایک ایسی جامع اور محققانہ کتاب لکھنا تھا جس
میں رسول اللہ ﷺ کے حالات، واقعات اور کارنا مے مستند طریقے پر بیان کیے گئے ہوں اور آپؐ کا پیغام،
ہدایت و شریعت اور اسلام کی دعوت و تعلیم، صحیح اور معتبر مأخذ کی مدد سے موجودہ دور کے مذاق کے مطابق
بیان کی گئی ہو۔ اس طرح انہوں نے روایات کے انتقاد کا اہتمام کیا اور فتن سیرت کو نئے سرے سے ترتیب
دیا۔

تالیف سیرت کے ضمن میں فاضل مصنف نے جن اصولوں کو پیش نظر رکھا ہے ان میں سے چند اہم
اصول یہ ہیں:

۱۰۔ خالد مسعود، فکرِ فراءہم اور خدمتِ حدیث، مجلہ: فکر و نظر، ستمبر ۲۰۰۵ء، ج ۳۲، ۳۲۳-۲۵۸۱، ص ۳۲۳-۳۲۴۔

۱۱۔ سیرۃ النبی، (۷ جلد)، لاہور، الفیصل ناشران

ل۔ مصدر اول۔ قرآن حکیم

قرآن حکیم سے ان کی دلچسپی و شغف کے مظاہر ان کی تصانیف و تالیفات سے عیاں ہیں۔ ”سیرت النبی“ اور ”الکلام اور علم الکلام“ میں قرآنی آیات سے استدلال جگہ موجود ہے اور مولانا شبیلی کی قرآن فہمی پر ناطق ہے۔ سیرت کے ان مباحثت میں جن کا تعلق صحیح بنی اسرائیل اور قرآن پاک سے ہے، وہ اپنے عم زاد بھائی مولانا حمید الدین فراہی سے، جنہوں نے اس قسم کے مسائل پر تحقیق غور کیا تھا، اکثر مشورے کرتے رہتے تھے، جن کا حوالہ مکاتیب شبیلی میں جا بجا موجود ہے^(۱۲)۔ اپنے اصول تفہیف و ترتیب کو بیان کرتے ہوئے لکھا ہے:

”(میں نے) سیرت کے واقعات کے متعلق جو کچھ قرآن مجید میں مذکور ہے ان کو سب پر مقدم رکھا ہے۔ یہ قطعاً ثابت ہے کہ بہت سے واقعات کے متعلق خود قرآن مجید میں ایسی تصریحات یا اشارے موجود ہیں جن سے اختلافی مباحثت کا فیصلہ ہو جاتا ہے لیکن لوگوں نے آیات قرآنی پر اچھی طرح نظر نہیں ڈالی اس لیے وہ مباحثت غیر منفصل رہ گئے ہیں،“^(۱۳)۔

ب۔ احادیث صحیحہ سے استناد مصنف کی نظر میں:

”قرآن مجید کے بعد حدیث کا درجہ ہے اور احادیث صحیح کے سامنے سیرت کی روایتیں نظر انداز کر دی ہیں۔ جو واقعات بخاری و مسلم میں مذکور ہیں ان کے مقابلہ میں سیرت یا تاریخ کی کوئی ضرورت نہیں، ارباب سیر کو ایک بڑی غلطی یہ گکی ہے کہ وہ واقعات کو کتب حدیث میں، ان موقعوں میں ڈھونڈتے ہیں جہاں عنوان اور مضمون کے لحاظ سے اس کو درج ہونا چاہیے اور جب ان کو ان موقعوں پر کوئی روایت نہیں ملتی تو وہ کمتر درجہ کی روایتوں کو لے لیتے ہیں۔ لیکن کتب حدیث میں ہر قسم کے نہایت تفصیلی واقعات ضمنی موقعوں پر روایت میں آجاتے ہیں اس لیے اگر عام استقراء اور تفہیص سے کام لیا جائے تو

۱۲۔ حیات شبیلی، ص: ۷۱۸

۱۳۔ سیرت النبی، ج: ۱، ص: ۷۲

تمام واقعات میں خود صحابہ سنت کی روایتیں مل جاتی ہیں۔ ہماری اس کتاب کی بڑی خصوصیت یہی ہے کہ اکثر تفصیلی واقعات ہم نے حدیث ہی کی روایتوں سے ڈھونڈ کر مہیا کیے جو اہل سیر کی نظر سے بالکل اوچھل رہ گئے تھے۔^(۱۳)

مزید کہتے ہیں

”بعض واقعات نہایت اہم ہیں ان کے متعلق حدیث کی کتابوں میں ایسی مفید معلومات موجود ہیں جن سے تمام مشکل حل ہو جاتی ہے لیکن سیرت و تاریخ میں ان معلومات کا ذکر نہیں۔ مثلاً یہ امر کہ جب آنحضرت ﷺ بھرت کر کے مدینہ تشریف لے گئے تو لڑائی کا سلسلہ جنابی کس طرف سے شروع ہوا؟ ایک بحث طلب واقعہ ہے۔ تمام ارباب سیر اور مؤرخین کی تصريحات سے ثابت ہوتا ہے کہ خود آنحضرت ﷺ نے ابتدا کی، لیکن سنن البی داؤد میں صاف اور واضح تصریح ہے کہ جنگِ بدر سے پہلے کفار مکہ نے عبد اللہ بن البی کو یہ خط لکھا کہ تم نے محمد ﷺ کو اپنے شہر میں پناہ دی ہے ان کو نکال دو، ورنہ ہم خود مدینہ آ کر تمہارا اور محمد ﷺ دونوں کا استیصال کر دیں گے۔“^(۱۴) سیرت اور تاریخ کی کتابوں میں یہ واقعہ سرے سے منقول نہیں۔

ج۔ راویان سیرت کی تحقیق

علامہ شبی کے نزدیک (احادیث کی روشنی میں) تاریخی واقعات کی تحقیق اور ان کی صحت و عدم صحت معلوم کرنے کے دو طریقے ہیں: پہلا طریقہ: روایت، یعنی سلسلہ روایت متصل ہو اور تمام رواۃ پر نقد و جرح کی نظر ڈال کر دیکھا جائے کہ وہ سچے ہیں یا جھوٹے، قابل اعتبار ہیں یا ناقابل اعتبار۔ دوسرا طریقہ: ان کے نزدیک درایت ہے، یعنی یہ دیکھنا کہ جو واقعہ بیان کیا جا رہا ہے ازویٰ عقل صحیح ہے یا نہیں، قیاس و قرینے سے اس کی تصدیق ہو رہی ہے یا مکنذیب^(۱۵)۔ ابن سعد اور طبری کے بارے میں علامہ شبی کی رائے یہ ہے کہ ان کے بہت سے رواۃ، ضعیف الروایۃ اور غیر مستند ہیں۔ واقدی ان کی نظر میں کسی طرح قابل اعتبار نہیں۔ جبکہ ابن ہشام کے راویوں کو بھی انہوں نے مشکوک قرار دیا ہے۔ اس بنا پر ان کی نظر میں مجموعی

۱۳۔ ایضاً، ص ۷۳

۱۴۔ ایضاً، ص ۳۹

۱۵۔ ایضاً، ص ۲۵

حیثیت سے سیرت کا ذخیرہ کتبِ حدیث کے ہم پل نہیں۔ ان کتب میں اکثر جگہ مستند احادیث کی کتب سے اعتنای نہیں کیا گیا ہے۔ البتہ ان میں سے تحقیق و تقدیم کے معیار پر جو اُتر جائے وہ جُب اور استناد کے قابل ہے (۱۷)۔ قبل از بعثت شام کے سفر میں نبی ﷺ کی بحیرا راہب سے ملاقات کے واقعہ پر ان کا تبرہ اس کی ایک مثال ہے (۱۸)۔

فاضل مصنف نے روزمرہ اور عام و اوقات میں ابن سعد، ابن ہشام اور طبری کی عام روایتیں کافی خیال کی ہیں لیکن جو واقعات کچھ بھی اہمیت رکھتے ہیں، ان کے متعلق تقدیم اور تحقیق سے کام لیا ہے اور تامکان کدہ و کاوش کی ہے۔ اس خاص ضرورت کے لیے انہوں نے پہلا کام یہ کیا ہے کہ ابن ہشام، ابن سعد اور طبری کے تمام رواۃ کے نام الگ اختیاب کر لیے جن کی تعداد سینتوں سے متباہز ہے۔ پھر اسماء الرجال کی کتابوں سے ان کی جرح و تعدلیل کا نقشہ تیار کیا اور اس طرح سلسلہ روایت کی تحقیق سے قارئین کو مستفید کیا ہے (۱۹)۔

۶۔ روایات کی عقلی و درایتی معیار پر جانچ پرکھ

علامہ شبیل اسلام کو ایک عقلی مذہب قرار دیتے تھے جس نے عقل کی اہمیت تسلیم کی اور عقائد و اعمال میں عقل سے کام لینے کی ضرورت پر زور دیا (۲۰)۔ علامہ شبیل کی رائے میں واقعات سیرت کو عقلی و درایتی معیارات پر جانچنے پر کھنے کا آغاز متفقین مورخین و محدثین کے دور سے ہی ہو گیا تھا۔ محدثین نے ان تمام معیارات اور بیانوں کی صراحت کے ساتھ نشان دی کر دی تھی جس پر ایک روایت یا واقعہ کو پرکھا جائے گا اور ان بیانوں سے کام بھی لیا۔ جیسے مقدمہ اڈل میں لکھتے ہیں:

”محدثین کا بھی اصول ہے کہ واقعہ جس درجہ کا اہم ہو، شہادت بھی اسی درجہ کی اہم ہونی چاہیے۔ نوعیت واقعہ کی اہمیت کا خیال فقہائے حفیہ نے ملحوظ رکھا۔ اسی بنا پر ان کا مذہب ہے کہ جو روایت قیاس کے خلاف ہو اس کی نسبت یہ دیکھنا چاہیے کہ اس کا راوی فقیہ اور مجتہد ہے یا نہیں،“ (۲۱)۔

علامہ شبیل نے ایک اور نکتہ کو بہت اہمیت دی ہے کہ راوی جو واقعہ بیان کرتا ہے اس میں کس قدر اصل

۱۷۔ ایضاً، ص ۳۵-۳۶

۱۸۔ ایضاً، ص ۱۱۹

۱۹۔ ایضاً، ص ۷۳

۲۰۔ ملاحظہ ہو: شبیل نعمانی، الکلام، ص ۱۹

۲۱۔ مرجح سابق، ص ۲۵

واقعہ ہے اور کس قدر راوی کا قیاس ہے۔ شخص اور استقراء سے بعض جگہ یہ نظر آتا ہے کہ راوی جس چیز کو واقعہ کی حیثیت سے بیان کرتا ہے، وہ اس کا قیاس ہے، واقعہ نہیں۔ اس کی مثالیں سیرت میں موجود ہیں۔ بنی عَصَيْهِ کی اپنی ازواج سے عارضی اور وقتی ناراضگی کو راوی کا طلاق بھج لینا اس کی ایک مثال ہے۔

علامہ شبیلی نے اس بحث کو نہایت اہم قرار دیا ہے کہ اگر کوئی روایت عقل یا مسلمات یا دیگر قرآن صحیح کے خلاف ہو تو آیا صرف اس بنا پر واجب تسلیم ہو گی یا نہیں کہ رواۃ ثقہ ہیں اور سلسلہ سند متصل ہے۔ انہوں نے چند مثالیں دی ہیں اور یہ ثابت کرنے کی کوشش کی ہے کہ اکابر صحابةؓ میں ایسے لوگ موجود تھے جو روایت کو باوجود راوی کے ثقہ ہونے کے اس بنا پر تسلیم نہیں کرتے تھے کہ وہ دلائل عقلی یا نقلی کے خلاف ہے (۲۲)۔

نیز یہ کہ صحابہؓ اور محدثین میں ایک ایسا گروہ موجود رہا ہے جو عقلی یا نقلی وجود کی بنا پر بعض روایات کے تسلیم کرنے میں ناکام رہا اور مستند ہوتے تھے۔ چند مزید واقعات لکھ کر یہ نتیجہ بھی اخذ کیا ہے کہ بہت سے محدثین سلسلہ سند کے ساتھ یہ بھی دیکھتے تھے کہ دوسرے شواہد اور قرآن بھی اس کے موافق ہیں یا نہیں (۲۳)۔

جیسے مقدمہ میں لکھتے ہیں: ایک واقعہ یہ بیان کیا جاتا ہے کہ ”آنحضرت ﷺ نے خبر کے یہودیوں کو جزیہ معاف کر دیا تھا اور معافی کی دستاویز لکھوا دی تھی۔“ ملا علی قاری نے اس روایت کو مختلف وجہ سے باطل قرار دیا ہے:

۱- اس معاهدہ پر سعد بن معاذؓ کی گواہی بیان کی جاتی ہے حالانکہ وہ غزوہ خندق میں وفات پا چکے تھے۔

۲- دستاویز میں کاتب کا نام معاویہؓ ہے حالانکہ وہ فتح مکہ میں اسلام لائے۔

۳- اس وقت تک جزیہ کا حکم ہی نہیں آیا تھا۔ جزیہ کا حکم قرآن مجید میں غزوہ تبوک کے بعد نازل ہوا۔

۴- دستاویز میں تحریر ہے کہ یہودیوں سے بے گار نہیں لی جائے گی حالانکہ آنحضرت ﷺ کے زمانہ میں بے گار کا رواج ہی نہیں تھا۔

۵- خیر والوں نے اسلام کی مخالفت کی تھی۔ ان سے جزیہ معاف کیوں کیا جاتا؟

۶- اگر ان سے جزیہ معاف کر دیا گیا ہوتا تو یہ اس بات کی دلیل تھی کہ وہ اسلام کے ہوا خواہ، دوست

اور واجب الرعایت ہیں حالاں کہ چند روز کے بعد خارج البلد کر دیے گئے (۲۴)۔

۵۔ واقعات کے اسباب و علل کی بحثیں

علامہ شبلی، یورپین مصنفوں کے متعدد تاریخ کے زیر اثرِ روایات و واقعات سے نتائج اخذ کرنے اور اس واقعہ میں پوشیدہ مضرمات کے طریق سے آگاہ و آشنا ہو چکے تھے۔ وہ اہم واقعات کو واقعہ نگاری کے انداز میں بیان کرنے کے بعد اس پر ایک تجزیتی نگاہ ڈالتے ہیں، عام اہل سیر کے بیانات کا جائزہ لیتے ہیں اور قدیم کتبِ مغازی و تاریخ کے بیانات کو بنیاد بنا کر مستشرقین نے جو نتیجہ خیزی کی ہوتی ہے، اس کا منصفانہ جائزہ لیتے ہیں۔ تاریخی تحقیق و تقدیم کا انداز ابتداءً انہی یورپین کی تصانیف سے اخذ کیا۔ بعد ازاں اسی اسلوب میں ان کی غلط بیانیوں کا جواب دیا۔ مقدمہ سیرت میں رقم طراز ہیں:

”ارباب سیر اکثر واقعات کے اسباب و علل سے بحث نہیں کرتے، نہ ان کی تلاش و تحقیق کی طرف متوجہ ہوتے ہیں۔ اگرچہ اس باب میں غیر نہیں ہے کہ اس بارے میں اہلِ مغرب کے موئیخین کا طریقہ نہایت غیر معتدل ہے۔ یورپین مؤرخ ہر واقعہ کی علت تلاش کرتا ہے اور نہایت دور از کار قیاسات اور احتمالات سے سلسلہ معلومات پیدا کرتا ہے۔ اس میں کچھ اس کی خود غرضی اور خاص مقصد و مطیع نظر کو دلیل ہوتا ہے۔ وہ اپنے مقصد کو ایک محور بنالیتا ہے اور تمام واقعات اسی کے گرد گردش کرتے ہیں۔ بخلاف اس کے کہ اسلامی مؤرخ نہایت سچائی اور خالص بے طرف داری سے واقعات کو ڈھونڈتا ہے۔ اس کو اس سے کچھ غرض نہیں ہوتی کہ واقعات کا اثر اس کے مذہب، معتقدات اور تاریخ پر کیا پڑے گا۔ اس کو صرف واقعیت سے غرض ہوتی ہے۔ باقی معاملات اس کے نزدیک بے حیثیت ہوتے ہیں“ (۲۵)۔

فاضل مصنف کی نظر میں اسباب و معلومات سے بالکل قطع تعلقی اور عدم تو جہی کی بنا پر قارئین بعض اوقات واقعہ سے غیر صحیح نتائج اخذ کر لیتے ہیں اور مستشرقین ان واقعات کو اسلام کے خلاف پر اپیگنڈہ کے طور پر استعمال کرتے ہیں۔ ان کی رائے میں ابتدائی موئیخین میں تجزیہ، تغلیل اور تقدیم کی نظر آتی ہے، جب کہ غیر معمولی واقعات اور تاریخ و اعتقادات پر غیر معمولی اثر ڈالنے والے وقائع کی روایات کا باریک بینی سے

جاائزہ لینے کی ضرورت ہوتی ہے۔^(۲۶)

فاضل سیرت نگار نے ان اصولوں کو پیش نظر رکھ کر روایات سیرت کا تقیدی جائزہ لیا ہے جس کے نتیجے میں کئی واقعات و بیانات نئی شکلوں میں سامنے آئے ہیں، جن کا مختصر جائزہ حسب ذیل ہے:

۱- غزوہ بدر کے اسباب

مفسرین، محدثین اور سیرت نگاروں نے غزوہ بدر کے اسباب میں اس بات کو اہمیت دی ہے کہ رسول ﷺ کے قافلہ تجارت کو روکنے کے لیے اپنے ساتھیوں کو لے کر نکلے تھے، وہ قافلہ تو نجح نکلا مگر اس کی مدافعت کے لیے جو قریش کا لشکر مکہ سے نکلا تھا، اس سے بدر کے میدان میں مذہبیز ہو گئی اور جنگ برپا ہو گئی^(۲۷)۔

علامہ شبیلی نے اس کے برعکس یہ خیال ظاہر کیا ہے کہ ابتدا ہی سے رسول کریم ﷺ دوسرے لشکر کے مقابلہ کے لیے نکلے تھے، علامہ شبیلی نے ”سیرت النبی“ اور ”الفاروق“ دونوں کتابوں میں اس پر بحث کی ہے^(۲۸)۔ علامہ شبیلی نے اس رائے کو قرآن کی آیات سے مدلل کیا ہے، اس سلسلہ میں علامہ نے ایک اصول یہ بیان کیا ہے کہ ”قرآن مجید میں اگر کسی واقعہ کا صاف ذکر ہے تو اس کے مقابلہ میں کسی روایت اور تاریخ کا اعتبار نہ کیا جائے گا۔“^(۲۹) انہوں نے قرآن کریم کی شہادت کو کافی قرار دیتے ہوئے کہا کہ اس کے آگے ہم سب کو گردن جھکا دینی چاہیے^(۳۰)۔

پھر انہوں نے استدلال میں حسب ذیل آیات کو پیش کیا ہے۔

کما اخراجك ربك من بيتك بالحق... ويقطع دابر الكافرين.^(۳۱)

(جس طرح تجھ کو تیرے خدا نے تیرے گھر سے حق پر نکالا درآں حالیہ مسلمانوں کا ایک گروہ اس کو پسند نہیں کرتا تھا یہ لوگ حق کے ظاہر ہوتے پیچے تجھ سے حق بات میں بھگڑا کرتے تھے گویا کہ موت کی طرف ہنکائے جا رہے

- ۲۶- ایضاً، ص ۷۳

- ۲۷- ایضاً، ۱۹۵-۱۹۸

- ۲۸- شبیلی نعمانی، الفاروق، اعظم گڑھ، معارف پرنس، ص ۲۸-۳۱

- ۲۹- مرجع سابق، ص ۲۰۰

- ۳۰- ایضاً، ص ۲۰۱

- ۳۱- الانفال: ۵-۷

ہیں اور موت کو آنکھوں سے دیکھ رہے ہیں اور جب کہ خدا تم سے وعدہ کرتا تھا کہ دو جماعتوں میں کوئی جماعت تم کو ہاتھ آئے گی۔ اور تم یہ چاہتے تھے کہ بے کھلکھلے والی جماعت تم کو ہاتھ آجائے اور اللہ یہ چاہتا تھا کہ حق کو اپنی باتوں سے قائم کر دے اور کافروں کی جڑ کاٹ دے)۔

اپنے استدلال کو مبرہن کرتے ہوئے لکھتے ہیں:

-۱ ترکیبِ نحوی کی رو سے ”وان“ میں جو وادہ ہے، حالیہ ہے جس کے یہ معنی ہیں کہ مسلمانوں کا ایک گروہ جو راہیٰ سے جی چراحتا ہے، یہ موقع عین وہ موقع تھا جب آپ مدینہ سے نکل رہے تھے، نہ کہ مدینہ سے نکل کر جب آپ آگے بڑھے۔ کیوں کہ وادہ حالیہ کے لحاظ سے خودج من الیت اور اس گروہ کے جی پڑانے کا وقت اور زمانہ ایک ہی ہونا چاہیے۔

-۲ آیت مذکورہ میں بصرتؐ مذکور ہے کہ یہ جس وقت کا واقعہ ہے اس وقت دو گروہ سامنے تھے۔ ایک کاروائی تجارت اور ایک قریش کی فوج جو مکہ سے آرہی تھی۔ ارباب سیر کہتے ہیں کہ آیت قرآنی میں یہ اس وقت کا واقعہ مذکور ہے جب آنحضرت ﷺ بد کے قریب پہنچ چکے تھے، لیکن بد کے قریب پہنچ کر تو کاروائی تجارت صحیح سلامت نج کر نکل گیا تھا اس وقت یہ کیوں کر صحیح ہو سکتا ہے کہ دونوں میں ایک کا وعدہ ہے۔ اس لیے یہ بالکل ظاہر ہے کہ قرآن مجید کے نص کے مطابق یہ واقعہ اس وقت کا ہونا چاہیے جب دونوں گروہ کے ہاتھ آنے کا احتمال ہو سکتا ہو۔ ان

-۳ سب سے قابل لحاظ یہ امر ہے کہ قرآن مجید کی آیت مذکور بالا میں کفار کے دو فریق کا خدا نے بیان کیا ہے کہ ایک قافلہ تجارت اور دوسرا صاحب شوکت یعنی کفار قریش جو مکہ سے لڑنے کے لیے آ رہے تھے، آیت میں تصریح ہے کہ مسلمانوں کی ایک جماعت ایسی تھی جو چاہتی تھی کہ کاروائی تجارت پر حملہ کیا جائے۔ خدا تعالیٰ نے ان لوگوں پر ناراضی ظاہر کی: وَتُوْدُونَ اَنْ غَيْرَ ذات الشوْكَةِ تَكُونُ لَكُمْ وَ يَرِيدُ اللَّهُ اَنْ يَحْقِّقَ الْحَقَّ بِكُلِّمِتَهِ وَ يَقْطَعَ دَابِرَ الْكَافِرِينَ (اور تم اس تنہا میں تھے کہ غیر مسلح جماعت تمہارے ہاتھ آجائے، اور اللہ تعالیٰ کو یہ منظور تھا کہ اپنے احکام سے حق کا حق ہونا ثابت کر دے، اور ان کافروں کی جڑ کاٹ دے) ایک طرف وہ لوگ ہیں جو قافلہ تجارت پر حملہ کرنا چاہتے ہیں، دوسری طرف خدا ہے جو چاہتا ہے کہ حق کو قائم کر دے اور کافروں کی جڑ کاٹ دے، اب سوال یہ ہے کہ رسول اللہ ﷺ ان میں سے کس کے ساتھ ہیں؟ عام روایتوں کے مطابق اس سوال کا کیا جواب ہو گا۔ میں اس تصور سے کانپ اٹھتا ہوں۔

-۴ واقعہ یہ ہے کہ آنحضرت ﷺ مدینہ منورہ سے اس سروسامان کے ساتھ نکل رہے ہیں کہ تین سو

سے زیادہ جانباز مہاجر و انصار ساتھ ہیں۔ ان میں فاتح خیبر اور حضرت امیر حمزہ بھی ہیں جس میں ہر ایک بجائے خود ایک لشکر ہے باوجود اس کے (جیسا کہ قرآن مجید میں بصرتؐ مذکور ہے) ڈر کے مارے کچھ صحابہؐ کا دل بیٹھا جاتا ہے اور ان کو نظر آتا ہے کہ کوئی ان کو موت کے منہ میں لیے جاتا ہے۔ اگر صرف تافلہ تجارت پر جملہ کرنا مقصود ہوتا تو یہ خوف، یہ اضطراب کس بنا پر تھا؟ قرآن مجید میں ایک اور آیت اسی بدر کے متعلق نازل ہوئی ہے اور اس وقت جب آپ مدینہ ہی میں تشریف رکھتے تھے۔ وہ آیت تھی: لا یستوى القاعدون من المؤمنين غير اولى الضرر...الخ (۳۲) (اپنی جانوں اور مالوں سے اللہ کی راہ میں جہاد کرنے والے مومن اور بغیر عذر کے بیٹھ رہنے والے مومن برابر نہیں۔ اپنے مالوں اور جانوں سے جہاد کرنے والوں کو بیٹھ رہنے والوں پر اللہ تعالیٰ نے درجوں میں بہت فضیلت دے رکھی ہے، اور یوں اللہ تعالیٰ نے ہر ایک کو خوبی اور اچھائی کا وعدہ دیا ہے)۔

صحیح بخاری میں ہے کہ جب یہ آیت نازل ہوئی تو پہلے "غیر اولی الضر" کا جملہ نہ تھا۔ یہ آیت سن کر حضرت عبداللہ بن مکتومؐ ا& حضرت علیؓ کی خدمت میں حاضر ہوئے اور اپنے انہیں پن کا عذر کیا۔ اس پر وہیں یہ جملہ نازل ہوا: غیر اولی الضر یعنی مذدوروں کے سوا۔ یہ صاف اس بات کی دلیل ہے کہ مدینہ ہی میں معلوم ہو گیا تھا کہ قافلہ پر جملہ کرنا نہیں بلکہ لڑنا اور جان دینا ہے۔ کفار قریش جو مکہ سے لڑنے کے لیے بدر میں آئے تھے ان کی نسبت قرآن مجید میں ہے۔

وَلَا تَكُونُوا كَالذِّينَ خَرَجُوا مِنْ دِيَارِهِمْ بَطْرَأً وَرِيَاءَ النَّاسِ
وَيَصُدُّونَ عَنْ سَبِيلِ اللهِ۔ (۳۳)

(اور ان لوگوں کی طرح نہ بخو جو اپنے گھروں سے اتراتے ہوئے اور خدا کی راہ سے روکتے ہوئے نکلے)

اگر قریش صرف تافلہ تجارت کے بچانے کے لیے نکلتے تو خدا یہ کیوں کہتا کہ وہ اظہار شان اور دکھاوے کے لیے خدا کی راہ سے لوگوں کو روکتے ہوئے نکلے؟ (۳۴)

علامہ شبیل نعماں نے قرآنی آیت سے جو استدلال کیا ہے اسے بعض منصرین اور سیرت نگاروں نے قرآنی اشارات اور حدیث کی صراحتوں کے خلاف قرار دے کر رد کر دیا ہے۔ چنانچہ علامہ شبیر احمد عثمانی اپنی

تفسیر میں لکھتے ہیں:

”جن لوگوں کا خیال ہے کہ اس سفر میں حضور شروع ہی سے فوجی اشکر کے مقابلہ میں نکلے تھے جو مدینہ پر از خود اقدام کرتا ہوا چلا آ رہا تھا، تجارتی تفافہ پر حملہ کرنے کی نیت آپ نے اول سے آخر تک کسی وقت نہیں کی وہ فی الحقيقة اپنے ایک خود ساختہ اصول پر تمام ذخیرہ حدیث و سیر اور اشاراتِ قرآنیہ کو قربان کرنا چاہتے ہیں۔“^(۲۵)

تاہم کسی حلقة کی طرف سے علامہ شبیل کے بیان کیے گئے نکات کے معقول جوابات نہیں دیے گئے۔

۲- اسیران بدر سے فدیہ لینے پر عتاب

سورہ انفال میں جنگ بدر کے قیدیوں اور مال غنیمت سے متعلق ارشاد ہے: ﴿مَا كَانَ لِبَيْبِي أَنْ يَكُونَ لَهُ أَسْرَى حَتَّى يُشْعَنَ فِي الْأَرْضِ تُرِيدُونَ عَرَضَ الدُّنْيَا وَ اللَّهُ يُرِيدُ الْآخِرَةَ وَ اللَّهُ أَعْزِيزٌ حَكِيمٌ لَوْلَا كَفَرُ مِنَ اللَّهِ سَبَقَ لَمَسَكُمْ فِيمَا أَحَدُتُمْ عَذَابٌ عَظِيمٌ﴾^(۲۶) (کسی نبی کے لیے یہ زیانہیں ہے کہ اس کے پاس قیدی ہوں جب تک کہ وہ زمین میں دشمنوں کو اچھی طرح کچل نہ دے۔ تم لوگ دنیا کے فائدے چاہتے ہو اور اللہ آخرت چاہتا ہے اور اللہ غالب اور حکیم ہے، اگر اللہ کا نوشته پہلے نہ لکھا جا چکا ہوتا تو جو کچھ تم لوگوں نے لیا ہے اس کی پاداش میں تم کو بڑی سزا دی جاتی)۔

عام طور پر مفسرین نے لکھا ہے کہ یہ عتاب جنگ بدر کے قیدیوں کو فدیہ لے کر چھوڑ دینے کے بارے میں نازل ہوا تھا، صحابہؓ میں حضرت عمرؓ وغیرہ کی رائے تھی کہ ان قیدیوں کو قتل کر دیا جائے تاکہ کفار مسلمانوں پر دوبارہ حملہ کرنے کی جرأت نہ کرسکیں، جب کہ حضرت ابو بکرؓ وغیرہ کی رائے تھی کہ یہ اپنے ہی بھائی بندے ہیں ان کو فدیہ لے کر چھوڑ دیا جائے۔ حضور ﷺ کے پیش نظر انسانی ہمدردی تھی جب کہ صحابہؓ کے پیش نظر مالی منفعت یعنی فدیہ کا حصول تھا۔ صحابہؓ کی یہ ایک اجتہادی غلطی قرار دی گئی اور بعض لوگوں نے زیادہ تر مالی فوائد پر نظر کر کے مشورہ دیا تھا، ان کو صاف طور پر تریدون عرض الدنیا سے خطاب کیا گیا^(۲۷)۔

علامہ شبیل نعمانی اس بات سے تو تفاق کرتے ہیں کہ عتاب فدیہ لینے پر تھا، البتہ اسیران بدر کو قتل نہ کرنے سے عتاب کا تعلق نہیں تھا۔ ”الفاروق“ میں بھی یہ بحث موجود ہے۔ لیکن ہم یہاں ”سیرت النبی“ کی

۲۵- شیر احمد عثمانی، حاشیہ ترجمہ شیخ الہند، سورۃ الانفال، مطبوعہ الملک فہد، ص: ۲۳۵

۲۶- الانفال: ۶۱-۶۸

۲۷- عثمانی، حاشیہ ترجمہ شیخ الہند، الانفال: ۲۷

عبارت نقل کرتے ہیں۔

”صحیح مسلم اور ترمذی دونوں سے یہ ثابت ہوتا ہے کہ عتاب فدیہ لینے یا مال غنیمت لوٹنے پر تھا۔ صحیح مسلم میں یہ الفاظ ہیں کہ جب عتاب کی آیت نازل ہوئی تو آپؐ رونے لگے اور جب حضرت عمرؓ نے سبب دریافت کیا تو آپؐ نے فرمایا: ابکی الذی عرض علی اصحابک من اخذهم الفداء۔ یعنی تمہارے ساتھیوں نے فدیہ لیا اس پر جو خدا کی طرف سے پیش کیا گیا اس پر میں رو رہا ہوں۔ عموماً لوگوں نے غلط فہمی سے یہ سمجھا ہے کہ عتاب اس پر آیا کہ اسیران جنگ کو قتل کیوں نہیں کر ڈالا۔ چنانچہ لوگوں نے اس آیت سے استدلال کیا ہے۔ مساکن لنبی ان یکون له اسری حتی یشخن فی الارض۔ لیکن اس آیت کا صرف یہ ماحصل ہے کہ میدانِ جنگ میں جب تک کافی خون ریزی نہ ہو چکے قیدی بنا نامناسب نہیں۔ اس سے یہ کیوں کہ ثابت ہو سکتا ہے کہ اگر خون ریزی سے پہلے گرفتار کر لیے گئے تو لڑائی کے بعد بھی وہ قتل کیے جاسکتے ہیں (۳۸)۔

۳۔ شراب کی حرمت کا زمانہ نزول

شراب کی حرمت کا قطعی حکم قرآن کریم میں اس طرح مذکور ہے۔

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَذْلَامُ رِجْسٌ مِّنْ عَمَلِ الشَّيْطَنِ فَاجْتَبَيْهُ لَعَلَّكُمْ تُفْلِحُونَ إِنَّمَا يُرِيدُ الشَّيْطَنُ أَنْ يُوقِعَ بَيْنَكُمُ الْعَدَاوَةَ وَالْبُغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهُلْ أَنْتُمْ مُنْتَهُونَ﴾ (۳۹)

(مسلمانو! بے شک شراب اور جوا اور بت اور قمار کے تیر ناپاک ہیں اور شیطان کے کام ہیں تو تم اس سے باز آؤ کہ تم کو فلاح حاصل ہو۔ شیطان تو صرف یہ چاہتا ہے کہ تم لوگوں میں شراب اور جوئے کے ذریعے دشمنی اور بغضہ ڈال دے اور تم کو خدا کی یاد اور نماز سے روک

دے تو بولو: تم باز آتے ہو)۔

حافظ ابن حجر نے اس آیت کا زمانہ نزول ۸ھ یعنی فتح مکہ کا سال قرار دیا ہے^(۲۰)۔ علامہ شبیلی نے حافظ ابن حجر کے اس قول سے اختلاف کیا ہے اور مسند احمد کی روایت سے ان کے استدلال کو صحیح نہیں قرار دیا ہے۔ فاضل سیرت نگار لکھتے ہیں:

”ہماری رائے میں حافظ ابن حجر کا خیال اور استدلال صحیح نہیں، اس روایت سے صرف اس قدر ثابت ہوتا ہے کہ ان صاحب کو شراب کی حرمت کا حال فتح مکہ تک نہیں معلوم ہوتا تھا۔ یہ کہاں ثابت ہوتا ہے کہ اس وقت حرمت نازل بھی نہیں ہوئی تھی۔ بہت سے احکام ہیں جن کی خبر دور کے رہنے والوں کو بہت دیر کے بعد ہوئی، علاوہ اس کے خود بعض روایتوں سے ثابت ہوتا ہے کہ فتح مکہ سے پہلے شراب کی حرمت نازل ہو چکی تھی۔ یہ کسی طرح ممکن نہیں کہ شراب جیسی ناپاک چیز ۸ھ تک حلال رہتی اور آنحضرت ﷺ کی وفات سے صرف دو برس پہلے حرام ہوئی۔ حقیقت میں شراب بھرت کے تیرے یا چوتھے برس حرام ہو چکی تھی،“^(۲۱)

علامہ شبیلی نے اس سے پہلے شراب کی حرمت کا سال ۵ھ لکھا ہے^(۲۲)۔ علامہ سید سلیمان ندوی نے حرمت شراب سے متعلق روایتوں پر تبصرہ کرنے کے بعد بطور نتیجہ لکھا ہے: ”شراب کی حرمت کا واقعہ جنگ احمد سے متصل تھا،“^(۲۳)۔ مولانا محمد ادیلیس کاندھلوی نے ابن اسحاق کے حوالہ سے ۴ھ کو حرمت شراب کا سال قرار دیا ہے^(۲۴)۔

۳۔ واقعہ تحریم ازوادج

بعض مفسرین نے لکھا ہے کہ حضور ﷺ نے حضرت ماریہ قبطیہ باندی کو اپنے اوپر حرام کر لیا تھا۔ چنانچہ امام نسائی نے حضرت انس بن مالکؓ کے حوالہ سے یہ روایت نقل کی ہے کہ حضور ﷺ کے پاس شب باشی

- ۲۰۔ ابن حجر، فتح الباری، کتاب الثغیر، باب لیس علی الذین امنوا، رقم الحدیث: ۲۲۸۳

- ۲۱۔ سیرت النبی، ج ۲، ص ۱۳۲-۱۳۵

- ۲۲۔ ایضاً، ص ۸۵

- ۲۳۔ ایضاً، ص ۸۰ حاشیہ

- ۲۴۔ مولانا محمد ادیلیس کاندھلوی، سیرت المصطفیٰ، ج ۲، ص ۲۷۳

کے لیے ایک باندی تھی جسے آپ نے حضرت عائشہؓ و خصہؓ کی وجہ سے حرام کر لیا تھا^(۳۵)۔
 تاہم صحیح بخاری میں حضرت عائشہؓ کے حوالے سے یہ روایت مذکور ہے کہ حضرت زینب بنت جحشؓ کے پاس حضورؐ شہد نوش فرمایا کرتے تھے اور وہاں ٹھہرتبے تھے تو حضرت عائشہؓ اور خصہؓ نے یہ طے کیا کہ جب آپ وہاں تشریف لائیں تو ہم کہیں گے کہ آپ نے مغافیر کھایا ہے۔ آپ کے منہ سے مغافیر کی بو آرہی ہے۔ چنانچہ جب آپؐ تشریف لائے تو ان میں سے کسی نے کہا کہ آپ نے مغافیر کھایا ہے۔ رسول اللہ ﷺ نے فرمایا: نہیں، میں نے زینب کے پاس شہد کھایا ہے۔ آئندہ میں نہیں کھاؤں گا۔ اس پر مذکورہ آیات نازل ہوئیں^(۳۶)۔

حافظ ابن کثیر نے اسی روایت کو صحیح قرار دیا ہے^(۳۷)۔ علامہ شبل نعmani نے کتب حدیث و تفسیر میں وارد اس سلسلہ کی مرویات کا تجزیہ کیا ہے اور ماریہ قطبیہ کے حرام کر لینے کی جو روایت آئی ہے اس پر روایت و درایت دونوں نقطے نظر سے بحث کی ہے اور یہ ثابت کیا ہے کہ یہ کسی طرح بھی قابل اعتنا اور لائق توجہ نہیں ہے۔ وہ لکھتے ہیں:

”یہ امر مسلم ہے کہ ماریہؓ کی روایت صحابہ کی کتاب میں مذکور نہیں ہے۔
 یہ بھی تسلیم ہے کہ سورہ تحریم کا شانِ نزول جو صحیح بخاری اور مسلم میں مذکور ہے (یعنی شہد کا واقعہ) قطعی طریقہ سے ثابت ہے، امام نووی نے جو ائمہ محدثین میں سے ہیں، صاف تصریح کی ہے کہ ماریہؓ کے باب میں کوئی صحیح روایت موجود نہیں ہے۔ حافظ ابن حجر اور ابن کثیر نے جن طریقوں کو صحیح کہا ان میں سے ایک منقطع اور دوسرے کا راوی کثیر الخطا ہے، ان واقعات کے بعد کون کہہ سکتا ہے کہ یہ روایت استفسار کے قابل ہے۔ یہ بحث اصول روایت کی بنا پر تھی۔ درایت کا لحاظ کیا جائے تو مطلق کہ و کادش کی حاجت نہیں، جو رکیک واقعہ ان روایتوں میں بیان کیا گیا ہے اور خصوصاً طبری وغیرہ میں جو جزئیات مذکور ہیں وہ ایک معمولی آدمی کی طرف منسوب نہیں کیے جا سکتے، نہ کہ اس ذات پاک کی طرف، جو تقدس و نزاہت کا پکیر تھا“^(۳۸)۔

۳۵۔ ابن کثیر، تفسیر القرآن العظیم، دمشق، دار الحجۃ، ج ۲، ص ۲۷

۳۶۔ بخاری، کتاب الایمان والندور، باب اذا حرم طعامه، رقم: ۲۱۹۷

۳۷۔ ابن کثیر، تفسیر القرآن العظیم، ج ۲، ص ۳۱۸

۳۸۔ سیرت النبی، ج ۱، ص ۲۷

۵۔ ایلا، تحریر، مظاہر از واج کے واقعات

علامہ شبلی کا ان واقعات کے بارے میں نقطہ نظر یہ ہے کہ یہ واقعات ایک ہی سلسلہ کی کڑیاں ہیں۔ صحیح بخاری ”کتاب النکاح“ میں ابن عباس کی زبانی جو نہایت تفصیلی روایت ہے اس میں صاف تصریح ہے کہ مظاہرہ از واج مطہرات سے انزالی، افشاء راز، آیت تحریر کا نزول سب ایک ہی سلسلہ کے واقعات ہیں^(۴۹)۔

۶۔ غرائیق العلی کی تحقیق

بعض کتب تفسیر و سیرت کے حوالہ سے نبی کریم ﷺ کی کئی زندگی سے متعلق ایک گمراہ کن واقعہ بیان کیا جاتا ہے کہ رسول پاک ﷺ ایک مرتبہ حرم پاک میں نماز ادا کر رہے تھے، وہاں کفار بھی موجود تھے۔ جب آپؐ نے مذکورہ آیت پڑھی تو شیطان نے آپؐ کی زبان سے یہ الفاظ نکلوا دیے: تسلک الغرائیق العلی ان شفاعتہن لترتجیٰ (یہ بت معمظ و محترم ہیں اور ان کی شفاعت مقبول ہے)۔ اس کے بعد آنحضرت ﷺ نے سجدہ کیا اور تمام کفار نے آپؐ کے ساتھ سجدہ کیا۔ صحیح بخاری میں واقعہ کی نوعیت صرف اتنی ہے کہ برداشت ابن عباسؓ سورہ النجم کی آیت پرسجدہ کیا تو آپؐ کے ساتھ مسلمانوں، مشرکوں اور جن و انس نے سجدہ کیا^(۵۰)۔

علامہ شبلی نے واقعہ کا اتنا حصہ تسلیم کیا ہے جتنا کہ بخاری میں مذکور ہے باقی القاء شیطان کی جو وضاحت کی ہے وہ بہت اہم اور عقل کو اپیل کرتی ہے، علامہ نے کفار کی دو عادتیں نقل کی ہیں۔ اول: جب آنحضرت ﷺ قرآن کی تلاوت کرتے تو شور چاتے اور اپنی طرف سے فقرے مlad یتے۔ دوم: قریش کا معمول تھا کہ جب کعبہ کا طواف کرتے تو یہ فقرے کہتے جاتے:

واللات والعزی و مناۃ الثالثة الاخری۔ فانهن الغرائیق العلی وان شفاعتہن لتررجیٰ (لات و

عزی) اور تیسرے بُت منات کی قسم یہ بلند و بزرگ ہیں۔

فضل سیرت نگار نے ان دونوں عادتوں کے ضمن میں یہ استدلال کیا ہے:

”آنحضرت ﷺ نے جب سورہ النجم کی وہ آیتیں پڑھیں تو کسی شیطان (کافر) نے یہی فقرے آپؐ کی آواز میں ملا کر پڑھ دیے ہوں گے، دور کے

لوگوں کو (کفار میں سے) شبہ ہوا ہو گا کہ آنحضرت ﷺ نے ہی وہ الفاظ ادا کیے۔ اس واقعہ کا چرچا جب مسلمانوں میں ہوا ہو گا تو لوگوں نے کہا ہو گا کہ کسی شیطان نے آپ کی طرف سے وہ فقرے کھلائے ہوں گے۔ اس واقعہ نے روایتوں میں صورت بدل بدل کر یہ صورت اختیار کر لی کہ شیطان نے آنحضرت ﷺ کی زبان سے یہ الفاظ نکلا دیے، اور چونکہ عام مسلمان اس بات کو تسلیم کرتے ہیں کہ شیطان دوسرے شخص کی زبان سے بول سکتا ہے۔ اس لیے روایوں نے اس روایت کو تسلیم کر لیا^(۵۱)۔ علامہ شبیل نے علامہ زرقانی کی ”المواهب الدینیہ“ کی عبارت اپنی اس توجیہ کے حق میں پیش کی ہے۔

۷۔ جنگِ احزاب کے موقع پر فرشتوں کے لشکر کی آمد

جنگِ احزاب کے موقع پر جب دشمن جملہ آوروں نے مدینہ کا محاصرہ کر رکھا تھا اس وقت اللہ تعالیٰ نے آندھی بھیج کر دشمن فوجوں کو منتشر کر دیا۔ اس موقع کے متعلق قرآن میں وارد ہے:

﴿يَا أَيُّهَا الَّذِينَ أَسْنَوا اذْكُرُوا نِعْمَةَ اللَّهِ عَلَيْكُمْ إِذْ جَاءَكُمْ جُنُودٌ
فَأَرْسَلْنَا عَلَيْهِمْ رِيحًا وَجُنُودًا لَمْ تَرُوهَا﴾^(۵۲)

(مسلمانو! خدا کے اس احسان کو یاد کرو جب تم پر فوجیں آپڑیں تو ہم نے ان پر آندھی بھیجی اور فوجیں بھیجیں جو تم کو دکھائی نہیں دیتی تھیں)

مذکورہ آیت میں آندھی کا مطلب واضح ہے مگر نہ دکھائی دینے والی فوجوں کا مطلب کیا ہے؟ قدیم مفسرین نے اس سے مراد فرشتوں کی جماعت لیا ہے۔ چنانچہ علامہ ابن کثیر لکھتے ہیں:

هم الملئکة زلزلتهم والقت في قلوبهم الرعب والخوف.^(۵۳)

(یعنی وہ فرشتے تھے جنہوں نے کفار کے قدم آکھاڑ دیے اور ان کے دلوں میں رعب اور خوف پیدا کر دیا)

علامہ شبیل نعمانی نے ان مخفی فوجوں سے مراد اسی طوفانی ہوا کو قرار دیا ہے۔ وہ لکھتے ہیں:

”محاصرہ جس قدر طویل ہوتا جاتا تھا محاصرہ کرنے والے ہمت ہارتے

۵۱۔ سیرت النبی، ج ۱، ص ۱۳۷

۵۲۔ الاحزاب: ۹

۵۳۔ ابن کثیر، ج ۳، ص ۵۱۸

جاتے تھے۔ دس ہزار آدمیوں کو رسد پہنچانا آسان کام نہ تھا، پھر باوجود سردی کے موسم کے اس زور کی ہوا چل کر طوفان آگیا۔ خیبوں کی طنابیں اکھڑ اکھڑ گئیں، کھانے کے دیگچے چولہے پر الٹ الٹ جاتے تھے، اس والقے نے فوجوں سے بڑھ کر کام دیا۔ اسی بنا پر قرآن مجید نے باد صرسر کو عسکر ہی سے تعبیر کیا ہے،^(۵۳)

”پیغمبر انسانیت“ از محمد جعفر شاہ پھلواری

مقالہ ہذا کی دوسری نیز بحث کتاب کا نام ”پیغمبر انسانیت“^(۵۴) ہے، جس کے مؤلف محمد جعفر شاہ پھلواری ہیں۔ فاضل مصنف ایک طویل عرصہ تک ادارہ ثقافتِ اسلامیہ سے وابستہ رہے اور مختلف موضوعات پر دینی نقطہ نظر سے داوی تحقیقیں دی۔ آپ کے والد شاہ محمد سلیمان پھلواری، علامہ عبدالحکیم لکھنؤی اور سید نذیر حسین محدث دہلوی کے تلامذہ اور علامہ شبیلی اور علامہ فراہی کے ہم عصروں میں سے تھے۔ انہیں علوم عقلیہ و نقلیہ میں مہارت تامة حاصل تھی۔ سیرت کے موضوع پر ان کی کوئی مستقل کتاب نہیں۔ اس سلسلے میں ان کی تحقیقیں و جتنیں اور بیانات کو ان کے صاحبزادے اور فاضل مصنف کے بھائی حسن میاں پھلواری نے مرتب کیا ہے۔ کتاب ”پیغمبر انسانیت“ کے مصنف اپنے والد کی سیرت نگاری کے بارے میں کہتے ہیں کہ: ”ان کے وعظ و بیان سیرت کی خوبی ہوتی تھی کہ وہ تاریخی روایات کے محض حوالے پر اکتفا نہ کرتے بلکہ جا بجا ان پر قرآن، عقل و درایت، رجال، اصول جرح و تعدلیں اور معیار سیرت کے نقطہ نگاہ سے تبصرہ اور تقدیم کرتے تھے،^(۵۵)

جعفر شاہ پھلواری نے اپنے والد کے انہی اصولوں کو ”پیغمبر انسانیت“ میں برتا ہے۔ فاضل سیرت نگار نے سیرت کے واقعات و بیانات پر تدبر و تعلق کی نگاہ ڈالنے کے ساتھ ساتھ مختلف حلقوں کی طرف سے دارد ہونے والے شبہات و اعتراضات کا معقول تجزیہ کیا ہے اور عقلی انداز میں غور و فکر کرنے کا عملہ نمونہ فراہم کیا ہے۔ چند مثالیں ذیل میں ذکر کی جاتی ہیں:

۵۳۔ سیرت النبی، ج ۱، ص ۲۲۵

۵۴۔ ”پیغمبر انسانیت“، لاہور، ادارہ ثقافتِ اسلامیہ، ۱۹۸۳ء، (صفحات: ۲۵۲)

۵۵۔ ايضاً، مقدمہ، ص ۱۲

۱۔ تبلیغ کے ابتدائی دور میں اخفاۓ حال

سیرت طیبہ پر بحث کرتے ہوئے تبلیغ کے ابتدائی دور میں اخفاۓ حال کے عنوان کے تحت

لکھتے ہیں:

”سارے سیرت نگاروں کا کہنا ہے کہ تبلیغ دین تین سال تک خفیہ خفیہ ہوتی رہی جس کا مرکز دار ارقم بن ابی ارم تھا۔ اہل اسلام اپنی نمازیں بھی پہاڑی گھائیوں میں یا دوسرے پوشیدہ مقامات میں ادا کرتے تھے۔ خفیہ تبلیغ کے متعلق سوال کیا جاسکتا ہے کہ کیا یہ انداز اہل کفر کے خوف یا اہل اسلام کی بڑولی پر مبنی تھا؟ شجاعت و مرداگی اور حق پرستی کا تو یہ تقاضا ہونا چاہیے تھا کہ اول روز ہی سے اعلان حق کر دیا جاتا اور کسی طاقت سے کوئی خوف نہ ہوتا خواہ نتیجہ کچھ بھی ہوتا۔ ظاہراً تو صورت حال ایسی ہی نظر آتی ہے لیکن واقعہ یہ ہے کہ انداز خفا میں ہر خوف نہ تھا بلکہ تقاضے حکمت تھا۔ زندگی میں بے شمار مراحل ایسے آتے ہیں جب دو قدروں کا باہم ٹکراؤ ہو جاتا ہے اور وہ ایسا موقع ہوتا ہے کہ کسی ایک کو مقدم اور دوسرے کو مؤخر کرنا پڑتا ہے اور اسی تقدیم و تاخیر میں انسانی عقل و فراست امتحان میں پڑ جاتی ہے۔ حضورؐ کی سیرت نے ان دو خیروں، جو ات مندانہ اعلان اور حکیمانہ پوشیدگی، میں انجع و اصلاح کو اختیار فرمایا۔ اظہار شجاعت کا موقع ہر وقت نہیں ہوتا (۵۷)۔

اسی طرح اہل یہود کی عدالت کے اسباب، اور مدینہ میں قتال کی اجازت کے ضمن میں بھی عمدہ استدلال کیا ہے۔ قرآن حکیم اور عقلی متدلات سے اپنے بیان کو پر زور کیا ہے۔

۲۔ غزوہ بدر کے اسباب میں قافلہ ابوسفیان کی اہمیت

غزوہ بدر میں قافلہ ابوسفیان کے ضمن میں لمک فکریہ کے عنوان کے تحت لکھتے ہیں۔ ابن اسحاق نے عبداللہ بن عباسؓ کی زبانی لکھا ہے کہ جب حضورؐ کو اس قافلہ تجارت کی اطلاع ملی تو حضورؐ نے فرمایا: هذا عیبر قریش فیها اموالهم فاخر جوا الیها لعل الله ینفلکموها۔

(دیکھو قریش کا قافلہ مال سے لدا جا رہا ہے۔ تم ادھر جاؤ شاید اللہ تعالیٰ تمہیں یہ
مال غنیمت دلوائے)

گویا نعوذ باللہ خود حضورؐ کی خواہش تھی کہ قافلہ بغیر کسی اعلانِ جنگ کے لوٹ لیا
جائے اور اس طرح پچھلے مظالم کا انتقام لیا جائے۔ ایسی اونیٰ خواہش اس رسول
کے دل میں کب پیدا ہو سکتی ہے جس کی بعثت کا مقصد ہی اعلیٰ اقدار کا قیام اور
مکارم اخلاق کی تخلیق (تیکیل) ہو اور جس کے اعلیٰ اخلاق کی شہادت انک لعلیٰ
خلقی عظیم کا خداوندی ارشاد دے رہا ہو۔ حضورؐ تو ایسے پست جذبات کو ختم
کرنے آئے تھے نہ کہ انہیں باقی رکھنے کے لیے، البتہ بعض صحابہؓ کے دل میں اس
خیال کا آنا ایک بشری تقاضا تھا بعد ازاں اس خیال کے آنے کی وجوہات بیان کی
ہیں (۵۸)۔

اگر واقعی حضورؐ کی یہ مرضی ہوتی کہ ملکے سے تمام جانے والے تجارتی قافلؤں کو
روک کر لوٹ لیا جائے تو بھرت کے بعد قریش کا ایک قافلہ بھی نہ فتح سکتا تھا اس
لیے کہ ملکے اور شام والی سڑک مدینے سے کچھ دور نہ تھی۔ واقعہ یہ ہے کہ حضورؐ نے
کبھی اجازت نہ دی۔ حضورؐ نے تو بے مقصد جذبہ انتقام کی پرورش چاہتے تھے اور نہ
لوٹ مار جیسے پست مقصد سے اعلیٰ اسلامی اقدار کو مجرور کرانا پسند فرماتے تھے۔
اس وقت حضورؐ کے سامنے دو چیزیں تھیں۔

ایک طرف مسلمانوں کی مارشل اسپرٹ تھی جسے آگے چل کر اعلیٰ اقدار کی محافظت
کے لیے وقف ہونا تھا۔ اس اسپرٹ کو دبا کر ختم کرنا کسی صاحبِ عقل کے نزدیک
درست نہیں ہو سکتا اور یہ بھی ممکن تھا کہ اس دباؤ سے مسلمانوں کے جذبات مجرور
ہو جائیں۔ دوسری طرف یہ خطرہ تھا کہ اگر ان مسلمانوں کو مارچ کا حکم دے دیا
جائے تو یہ کوئی اعلیٰ مقصد نہ ہو گا، محض جذبہ انتقام ہو گا۔ نیز اسلامی اقدارِ جنگ
کے بھی خلاف ہو گا۔ یعنی دشمن حملہ آور نہیں ہوتا، مٹھی بھر بے طاقت جماعت ہے
اور وہ بھی قافلہ تجارت کی شکل میں۔ یہ کوئی شجاعت نہیں کہ کسی کو کمزور پا کر دبا دیا
جائے اور وہ بھی کسی اعلیٰ مقصد کے لیے نہیں بلکہ محض لوٹ مار کے لیے (۵۹)۔

غرض یہ کہ فاضل سیرت نگار کی نظر میں یہ دونوں اقدام نامناسب تھے۔ اس لیے حضور نے ایک ایسی راہ اختیار فرمائی کہ یہ حملہ بھی نہ ہو اور مسلمانوں کے جذبات بھی مجروح نہ ہوں یعنی مارشل اپرٹ کو آئندہ کے لیے محفوظ رکھا جائے اور اس قافلہ تجارت سے مدد بھیز ہونے کا موقع ثال دیا جائے۔ چنانچہ حضور نے اپنی عدمی النظر بصیرت سے بھی کچھ کیا۔ وہ اس طرح کہ کچھ وقت مشورے میں صرف کیا۔ جب یہ معلوم ہوا کہ مسلمانوں کے بڑھتے ہوئے جذبات حملہ کے حق میں ہیں تو کچھ مزید وقت اس لیے لے لیا کہ مزید حالات معلوم کر لیے جائیں۔ پھر دو شخصوں (طلو بن عبد اللہ اور سعد بن زید) کو خبر لانے کے لیے بھیجا۔ اس جنگ کو تالنے کی یہ بڑی اعلیٰ درجے کی حکیمانہ تدبیر تھی۔ چنانچہ اسی مشورے اور تنگ و دو میں ابو سفیان کو اتنا موقع مل گیا کہ وہ دریا کے کنارے کا راستہ اختیار کر کے صاف نجح نکلا۔ یہی مقصد تھا جسے حضور نے ایسی خوبصورتی سے پورا فرمایا کہ مسلمانوں کو ایک پست مقصد یعنی تسلیم انتقام اور غیر شجاعانہ جنگ اور لوٹ مار سے بھی پچا لیا، اور قوت قتال کو ایک دوسرے اہم موقع ”بدر“ کے لیے بھی محفوظ کر دیا۔^(۲۰)

فاضل مصنف اس موقع پر کہتے ہیں کہ ہمیں قرآن پاک سے بھی کچھ اسی قسم کا اشارہ ملتا ہے۔ ارشاد ہوتا ہے۔

﴿وَإِذْ يَعْدُكُمُ اللَّهُ أَحْدَى الطَّلَاقَيْنِ إِنَّهَا لَكُمْ وَتَوَدُّونَ أَنَّ غَيْرَ ذَاتِ الشَّوْكَةِ تَكُونُ لَكُمْ وَبِرِيدُ اللَّهِ أَنْ يُحِقَّ الْحَقَّ بِكَلِمَتِهِ وَيَقْطَعَ دَابِرَ الْكُفَّارِينَ﴾
(اور وہ وقت یاد کرو جب اللہ تم سے ان دو جماعتوں میں سے ایک کا وعدہ کر رہا تھا کہ وہ تمہارے لیے مقدر ہے اور تم یہ چاہتے تھے کہ کمزور ہی جماعت ہمارے لیے ہو حالانکہ اللہ یہ چاہتا تھا کہ اپنے کلمات سے حق کو حق ثابت کر کے ان کی جڑیں کاٹ دے)۔

اس آیت سے یہ معلوم ہوتا ہے کہ اللہ نے وعدہ فرمایا تھا کہ دو گروہوں میں سے ایک پر مسلمانوں کو

قاپو حاصل ہو گا۔ ایک طاقتوں گروہ تھا اور دوسرا کمزور۔ اس کی تفسیر اب تک یہی کی جاتی ہے کہ ایک معرکہ بدر تھا اور دوسرا یہ تجارتی قافلہ اور اس تفسیر کے علاوہ کوئی دوسری تفسیر ہمارے سامنے نہیں آئی۔ اس آیت سے یہ بھی معلوم ہوتا ہے کہ عام مسلمانوں کی فطری خواہش یہی تھی کہ کمزور گروہ (قافلہ تجارت) ہی ان کے قبضے میں آجائے، کیوں کہ مقابلہ بھی آسان تھا اور مال غنیمت کی فراوانی بھی تھی۔ لیکن اللہ کی اور اللہ کے رسول کی بھی خواہش یہی تھی کہ قافلہ تجارت کی بجائے اس گروہ کا مقابلہ ہو (یعنی مباریبِ بدر کا) جس کے بعد باطل و کفر کا زور ٹوٹ جائے۔ یہ کہنا کہ رسول اللہ ﷺ کی بھی وہی خواہش یہی تھی جو عام مسلمانوں کی تھی۔ یا خود رسول اللہ ﷺ نے مسلمانوں کو قافلہ تجارت لوٹنے پر ابھارا تھا، ہمارے خیال میں روحِ قرآنی، سیرت رسول اور مقاصدِ اسلامیہ کے مطابق نہیں ہے^(۲۲)۔ بدر کے تمام مرالیں پر قرآن حکیم کے بیانات کی روشنی میں بصرہ و تحریر کیا ہے۔ جس سے واقعات کی دلچسپِ منظر کشی ہوتی ہے^(۲۳)۔

۳- سیرتِ نبویؐ سے جہیز پر استدلال کی بحث

ترویجِ فاطمہؓ کے ضمن میں ”جهیز کی غلط فہمی کی وجہ“ کے تحت لکھتے ہیں:

”بہت عرصہ ہوا ایک بار ندوۃ العلماء لکھنؤ میں ایک بڑے وسیعِ انتظار استاد مولانا شاہ حلیم عطا سلوانی سے جہیز فاطمہؓ پر گفتگو ہوئی تو انہوں نے فرمایا کہ یہیقی وغیرہ کی روایت میں ہے کہ: جہیز رسول اللہ صلی اللہ علیہ وسلم فاطمۃ فی خمیل.... الخ۔ اس سے معلوم ہوتا ہے کہ حضورؐ نے ”جهیز“ دیا اور یہی جہیز لفظ دوسری روایتوں میں چاندی کے ہار کے متعلق بھی ہے۔ اس لیے جہیز کے وجود سے انکار کیے ممکن ہے؟ میں نے عرض کیا کہ سورہ یوسف میں ہے:

فلما جهزهم بجهازهم.... الخ^(۲۴) (جب (یوسف نے) انہیں ان کا اسباب مہیا کر دیا تو کہا کہ تم میرے پاس اپنے اس بھائی کو لاتا جو تمہارے باپ سے ہے۔)

تو کیا آپ اس کا ترجمہ یوں کریں گے کہ ”جب یوسف نے اپنے بھائیوں کو جہیز دیا۔“ تجویز کے معنی ہیں سامان مہیا کرنا نہ کہ جہیز دینا۔ روایت میں جہیز کا لفظ آیا ہے اس کے معنی صرف یہ ہیں کہ حضورؐ نے فاطمہؓ کو یہ سامان دیے نہ کہ یہ سامان ”جهیز“ میں دیے۔ سامان خواہ آپ کسی مسافر کے لیے کریں یا کسی دہن کے لیے یا کسی میت کے لیے جہیز کا لفظ سب کے لیے آتا ہے۔ اصطلاح ”جهیز“ کا مفہوم اس سے بالکل

- مشکر انسانیت، ص ۲۱۶

- ۲۳۲-۲۳۳، ص، ایضاً،

- ۵۹: یوسف

جدا گانہ ہے۔ میں یہ نہیں کہتا کہ حضور نے جناب فاطمہؓ کو کچھ بھی نہیں دیا۔ سوال صرف یہ ہے کہ کیا حضور نے جہیز دیا؟ اور اس ”دینے“ سے جہیز دینے کو سنت نبوی قرار دیا جاسکتا ہے؟ مولانا سید سلیمان ندوی نے بھی اس تجھیز کو اصطلاحی جہیز ہی لکھا ہے۔ جو میرے خیال میں صحیح نہیں۔ اس رسم ہندو کو سنت نبویہ سمجھنے کا نتیجہ یہ ہوا اور اس میں اتنا غلو پیدا ہو گیا کہ اس کی پابندی میں گھل گھل کر مرنارہ گیا اور جس فرض کا قرآن، حدیث اور فقہ میں ہر جگہ ذکر ہے وہ محض رسم بن کر رہ گیا۔ وہ فرض ہے، مہر یا صداق و صدقات یا اجر یا فریضہ جسے محض ایک رسم یا مذاق بنا کر رکھ دیا گیا ہے اور جو چیز سرے سے کوئی اہمیت ہی نہیں رکھتی اسے لازمہ ازواج بنا دیا گیا، اور لازمہ بھی ایسا کہ گویا یہ سنت موکرہ سے کم نہیں (۶۵)۔

۳۔ حضرت جویریہؓ کا اُم المؤمنین بننا

غزوہ بنی المصطاق (۵۵ھ) کے بعد بنی مصطلق کے سردار حارث بن ابی ضرار کی بیٹی حضرت جویریہؓ کا ازخود حضور کی زوجیت میں آنے پر راضی ہونے (اہل سیر) کے بیان پر مستشرقین نے بہت ناک بھوں چڑھائی۔ فاضل مصنف نے اس کا بہت معقول جواب دیا ہے۔ ان کی نظر میں (حضرت جویریہؓ کا راضی ہونا) بہت قرین قیاس ہے۔ ایک طرف وہ اپنے باپ کو دیکھ بچی تھی کہ اپنی جھیت سمیت بھاگ نکلا اور بیٹی کو گرفتاری کے لیے چھوڑ گیا۔ دوسری طرف وہ مسلمانوں کے اعلیٰ کردار کو اپنی آنکھوں سے دیکھ رہی تھیں کہ ان میں سے ہر فرد تقویٰ، اخلاق، خدا پرستی کا زندہ پیکر ہے اور یہ سب کچھ ایک ذات باہرات کا فرضی صحبت ہے۔ پھر انہوں نے یہ بھی دیکھ لیا کہ ان سب کے مرتبی کا خلق یہ ہے کہ اپنے پاس سے زینتیہ ادا کرنے پر آمادہ ہے اور انتقام و ہوسنا کی سے بالاتر ہے۔ یہ سب کچھ دیکھ کر اگر حضرت جویریہؓ کے دل میں روشنی پیدا ہو گئی ہے تو اس پر توجب کیا ہے؟ آخر اُم جیبیہؓ بھی تو ایک عورت ہی تھیں جن کا باپ (ابوسفیان) فتح مکہ تک ہر مخالفت رسول کا ہیرہ نہ رہا۔ لیکن وہ اللہ کی بندی نہ فقط ایمان ہی پر جمی رہی بلکہ جب شہ پہنچ کر مہاجرت کی زندگی بھی گزاری۔ حضرت جویریہؓ میں اگر یہی جذبہ ایمانی پیدا ہو گیا تو اس میں کوئی عقلی استبعاد نہیں۔ پھر ممکن ہے کہ آپؐ کے دل میں یہ خیال بھی آیا ہو کہ میرے حرم رسول بننے کے بعد میری برادری کے قیدیوں کے ساتھ زیادہ بہتر سلوک ہونے لگے۔

اس وقت حضورؐ کے سامنے بھی دو چیزیں تھیں۔ ایک یہ ہے کہ جویریہؓ کو آزاد کر کے ان کے باپ کے ساتھ بھیج دیں لیکن اس سے فقط اتنا ہی نتیجہ نکل سکتا تھا کہ ایک سردار زادی آزاد ہو کر اپنے گھر چل جائے۔ لیکن دوسری طرف جو چیز نظر آ رہی تھی اور جو ظہور میں آ بھی گئی، یہ تھی کہ حضورؐ نے ان سے نکاح فرمایا اور

اس کے نتیجے میں صحابہؓ نے کہا کہ جس خاندان میں حضورؐ نے شادی فرمائی اس سے اپنا صہری و سرالی تعلق پیدا کر لیا، اس خاندان کے کسی فرد کو ہم قیدی یا غلام بنا کر نہیں رکھ سکتے۔ چنانچہ یہ سارے قیدی بغیر زردیہ ادا کیے ایک لمحے میں آزاد ہو گئے۔ بنو مصطلق پہلے ڈاکو تھے۔ اب اس سرالی قرابت کی وجہ سے اہل اسلام سے قریب تر ہو گئے۔ تعلقات خوشنگوار ہو گئے اور دور دور رہنے کی وجہ سے انہیں اسلام اور اہل اسلام کی طرف سے جو غلط فہمیاں تھیں وہ سب دور ہوتی گئیں اور جلد ہی وہ دن بھی آگیا کہ یہ سب کے سب اسلام کا لامکر مہذب، تائب، متبدن اور معلم اخلاق بن گئے۔ خود سیدہ جو یہ شرف و مجد کے اس مقام پر پہنچ گئیں جہاں ان کا دہم و قیاس بھی نہیں پہنچ سکتا تھا۔ وہ ام المؤمنین ہوئیں اور ازادیج مطہرات کی صفائی میں کھڑی ہوئیں جن کے ذکر سے کلام اللہ رطب اللسان ہے^(۲۲)۔

نکاح نسبت پر بھی قرآن حکیم کی آیات و عقلی استدلال کی مدد سے عمرہ اور مفید بحث کی ہے۔

۵- آنحضرت کی مختلف حیثیتوں (یعنی بحیثیت رسول، امیر، قاضی یا حج اور بشر)

پر کلامی بحث

اس موضوع پر بحث بھی مولانا چہلواری کی تحقیق لائق مطالعہ ہے۔ یہ سنت نبوی ﷺ سے کئی موقع ذکر کیے ہیں جہاں صحابہؓ نے آنحضرت سے اختلاف کیا اس کی وجہ یہ تھی کہ صحابہؓ بے آسانی قرآن سے سمجھ لیتے تھے کہ حضورؐ کون سی بات بحیثیت رسول فرمائے ہیں اور کون سی بات بحیثیت امیر، کون سی بات بحیثیت قاضی فرمائے ہیں اور کون سی بات بحیثیت بشر کے بطور مشورہ ہے۔ اگر کہیں شبہ ہوتا تو حباب بن منذرؓ یا بریرہؓ کی طرح دریافت کر لیتے تھے۔ ان میں ملکہ تمیز موجود تھا۔ وحی، امر، قضایا اور رائے میں فرق کر لینا ان کے لیے دشوار نہ تھا^(۲۳)۔

۶- فتح کمہ میں داخلہ کے احوال و وقائع

فتح کمہ میں داخلہ کے احوال و وقائع بیان کرنے کے بعد ان پر عقلی انداز میں اس بات پر تبصرہ کیا ہے کہ آپؐ نے خون ریزی کو روکنے کے لیے متعدد تدابیر اختیار فرمائیں۔ ان کی طرف قاری کی توجہ مبذول کرتے ہوئے مولانا جعفر چہلواری کہتے ہیں:

- ۱- سب سے پہلے ابوسفیان کو ایک ٹیلے پر کھڑا کر کے ان کے دل کو مروعہ کر

دیا گیا تاکہ اس سردار قریش کے ساتھ قریش کے حوصلہ بھی پست ہو جائیں اور وہ جنگ کی جرأت نہ کر سکیں۔ جس کے نتیجے میں قریش کی شکست کے علاوہ سینکڑوں انسانوں کا خون بہہ سکتا تھا۔

-۲ پھر تین طرف سے جیوش قاہرہ داخل کیے گئے تاکہ اہل مکہ ارادہ خون ریزی سے دست کش ہو جائیں۔

-۳ پھر سرزمین حرم کی حرمت کو باقی رکھنے کی سختی سے تاکید کی گئی۔

-۴ پھر ہر اس شخص کو پناہ حاصل ہونے کا اعلان کیا گیا جو کعبے میں داخل ہو جائے اور ابوسفیان کے گھر کے اندر چلا جائے اور حد یہ کہ اپنے گھر کا دروازہ بند کر لے۔

-۵ پھر مقابلے سے الگ رہنے والے کے لیے بھی پناہ کا اعلان کر دیا گیا۔

-۶ پھر تھیار پھینک دینے والے کے لیے بھی امن کا پیغام سنادیا گیا۔ پھر زخمی یا امیر ہونے والے پر بھی تلوار اٹھانے کی ممانعت کر دی گئی۔

یہ ہے وہ موقع جہاں انسانی اقدار کا امتحان ہوتا ہے۔ یہ فتح مبین تھی اور ایسی غالباً نہ فتح تھی کہ ایک اشارے میں پورا مکہ خاک سیاہ بن سکتا تھا۔ فاتحین فتح کے نشے میں سرشار ہوتے ہیں اور دبایا جذبہ انتقام ابھر آتا ہے۔ چن چن کر لوگوں سے بدله لیا جاتا ہے۔ لیکن یہاں تو فتح کی ایسی نئی قدریں پیش کرنی تھیں جو بلند ترین انسانیت کا مظہر ہوں اور رہتی دنیا تک ہر فتح کے لیے اسوہ حسنہ ہو۔ اپنی طرف سے حضور نے ہر وہ ممکن تدبیر کی کہ کسی انسان کا خون نہ بہے (۶۸)۔

کے۔ واقعہ ایلا و تختیر

واقعہ ایلا و تختیر پر علامہ شبیلی کے طرز پر معقولی نقطہ نظر سے بات کی ہے۔ ان واقعات کے بارے میں قرآن حکیم کی آیات ذکر کی ہیں۔ سورہ الحزاب کی آیت نمبر ۵۲، ۲۹، ۲۸ اور ۵۳ ذکر کرنے کے بعد عقل و حکمت کی نظر ڈالتے ہوئے کہتے ہیں۔ ”اللہ اکبر۔ اتنا قوی رشتہ، ایسا دائیٰ تعلق تو ماں بیٹی، اور پردو فرزند کا بھی نہیں ہوتا۔ عورتوں کا درجہ بند کرنے کے لیے ماذل اور نمونے کی ضرورت تھی۔ حضور اکرم اگر خفا

ہو کر علیحدگی کی قسم نہ کھاتے تو یہ فضائل اور یہ مسائل کب معلوم ہوتے۔ آئی تطہیر بھی آئی تجہیز سے متصل ہی ہے اور اس کا تناول بھی ازواجِ مطہرات ہی سے ہے،^(۱۹)

”حیاتِ رسول اُمیٰ“ از جناب خالد مسعود

حمدی الدین فراہی کے علاوہ ان کے علمی وارث، جناب امین احسن اصلاحی اور جناب خالد مسعود، فراہی دبستان فکر کے نمائندہ علماء ہیں جنہوں نے اس نقطہ نظر کے مطابق تفسیری اور سیرتی ادب کو اپنی علمی و تحقیقی نگارشات سے مالا مال کیا ہے^(۲۰)۔

اردو سیرتی ادب میں جناب خالد مسعود (۱۹۵۳ء-۲۰۰۳ء) کی کتاب ”حیاتِ رسول اُمیٰ“ کو اس مکتب فکر کی نمائندہ تصنیف کہا جاسکتا ہے^(۲۱)۔ مصنف مذکور کے أستاد مولانا امین احسن اصلاحی نے تفسیر میں

-۶۹- ایضاً، ص ۳۲۸-۳۲۹

-۷۰- امین احسن اصلاحی صاحب ہمہ گیر خصیت کے ماں تھے۔ ان کے علمی، فکری اور دینی اکتسابات بھی متعدد اور کثیر الجہات ہیں۔ قرآن حکیم اور حدیث و سنت کے باہمی تعلق کے بارے میں ان کے نظریات استاد سے اخذ کردہ ہیں۔ اگرچہ بعض مقامات پر انہوں نے اپنے استاد سے اختلاف بھی کیا ہے اور کئی زائد چیزوں بھی اختیار کیں۔ تاہم بنیادی فکر وہی ہے۔ مولا ناصدیق حمدی الدین فراہی کی عربی کتب کو اردو کے قالب میں انہوں نے ڈھالا۔ ان مقاصد کے حصول کے لیے ۱۹۳۶ء میں دائرة حمیدیہ کی ابتدا کی جس کے ذریعے اپنے استاد جناب حید الدین فراہی کے افکار کی توضیح و تصریح کا فریضہ سرانجام دیا۔ مدرسۃ الاصلاح پر بحیثیت مدرس ان کا قیام ۱۹۲۵ء سے ۱۹۲۳ء تک کے عرصہ پر محیط ہے۔ اس دور میں یہ مدرسہ خالص فکر فراہی کا ترجمان اور نقیب رہا۔ قرآن و سنت کے باہمی تعلق کے بارے میں ان کی اہم کتب میں، تفسیر تدبر قرآن، مبادی تدبر قرآن، مبادی تدبر حدیث (قارآن فاؤنڈیشن، لاہور)، بخاری اور موطا کی شروحات حدیث (ادارہ تدبر قرآن و حدیث، لاہور) نہیاں ہیں۔

-۷۱- جناب خالد مسعود (۱۹۵۳ء-۲۰۰۳ء) کا تعلق ضلع جہلم کے قصبہ للہ کے ایک معروف دینی گھرانے سے تھا۔ دینیوں تعلیم میں پنجاب یونیورسٹی سے ایم ایس سی کی ڈگری حاصل کی۔ مزید تعلیم کے لیے لکنگز کالج لندن سے یکمیکل انجینئرنگ میں ڈپلومہ کیا۔ ۱۹۵۸ء میں دینی تعلیم کے حصول کے لیے جناب امین احسن اصلاحی (م: ۱۹۹۷ء) کا تلمذ اختیار کیا اور اگلے چالیس برسوں میں ان سے عربی ادب، تفسیر قرآن، اصول تفسیر، حدیث و اصول حدیث وغیرہ علوم میں بھرپور استفادہ کیا۔ انہوں نے مولانا اصلاحی کے موطا امام مالک اور صحیح بخاری کے دروس کو مددوں کر کے تدبر حدیث کے نام سے شائع کیا۔ ان کی تفسیر تدبر قرآن کی روشنی میں ان کے ترجمہ قرآن کے ساتھ تتحیص شائع کی۔ فاضل مصنف نے عربی سے اردو اور بعض سائنسی کتابوں کے انگریزی سے اردو ترجمہ کیے۔ انہوں نے دینی تعلیمات کی روشنی میں بچوں کے لیے چھ آسان کتابیں بھی لکھیں۔ ۱۹۸۱ء سے اپنی وفات تک برابر ایک سہ ماہی مجلہ تدبر شائع کرتے رہے۔ حیات رسول اُمیٰ ان کی اہم تصنیف شمار ہوتی ہے۔

اس نقطہ نظر کی ترجیحی اپنی تفسیر ”تذہب قرآن“ سے کی ہے۔ سیرت کے باب میں اس منبع کا اظہار ”حیات رسول اُمیٰ“ کی صورت میں خالد مسعود کے قلم سے سامنے آیا ہے۔ یہ فاضل مصنف کے استاد جناب اصلاحی کے اس خواب کی تعبیر اور ان کی خواہش کی تکمیل ہے کہ قرآن مجید اور اصولی درایت کی روشنی میں سیرت النبی ﷺ پر ایک کتاب لکھی جائے۔ ۱۹۸۶ء میں اسلام آباد میں منعقدہ ایک دینی کانفرنس میں جناب خالد مسعود کو ایک مقالہ پیش کرنے کی دعوت دی گئی^(۲۲)۔ مقالہ کی تیاری کے دوران فاضل مصنف کو قرآن کی حربی تعلیم کو بیان کرنے کے لیے دور رسالت کے بعض غزوات کی تفصیل سیرت کی کتابوں میں دیکھنے کی ضرورت پیش آئی۔ اس موقع پر فاضل مصنف اپنے احساسات رقم کرتے ہیں:

”مجھے اس بات پر حیرت ہوئی کہ ان (کتب) کی روایت میں بعض باتیں قرآن کی تصريحات کے سراسر منافی تھیں اور عقلاء بھی ان کی توجیہ ممکن نہیں تھی۔ (انہی واقعات کے بارے میں) بعض (دیگر) روایات قرآن کے مطابق نظر آئیں۔ لیکن معلوم ہوا کہ سیرت نگار ان کو اہمیت نہیں دیتے اس لیے وہ روایات (یعنی قرآن کی تصريحات کے منافی) لوگوں میں مشہور ہو چکی ہیں، جو قرآن کے بیان کردہ اصولوں سے مطابقت نہیں رکھتیں،“^(۲۳)۔

اس رائے کو آگے بڑھاتے ہوئے انہوں نے غزوہ بدر، صلح حدیبیہ اور فتح مکہ پر تحقیقی مضمایں شائع کیے، جنہوں نے فکرِ فراہی کے اس نقطہ نظر کو آگے بڑھایا۔ جب جنگوں کے پورے سلسلہ پر ان کی تحقیق قلم بند ہوئی تو اس حلقة کے اصحاب علم نے اس کو کتاب کی صورت میں شائع کرنے کا تقاضا کیا۔ تاہم فاضل مصنف نے اس مجموعہ کو رسول اکرم صلی اللہ علیہ وسلم کی ذات مبارکہ اور آپ صلی اللہ علیہ وسلم کے منصب رسالت کا یک رُخا اور ناقص تصور خیال کیا۔ لہذا رسول اکرم صلی اللہ علیہ وسلم کی کامل شخصیت اور آپ صلی اللہ علیہ وسلم کی دعوت کا بھرپور تعارف کرانے کے مقصد کے تحت نئے عنوانات قائم کر کے ان پر کام شروع کیا جس کے نتیجے میں سیرت طیبہ پر یعنی کتاب تیار ہو گئی^(۲۴)۔

مصنف کو دوران تحقیق اہل سیر کے متعدد بیانات، قرآن حکیم کی تصريحات، درایت حدیث، عقل و حکمت اور اہل عرب کے مزاج و ماحول کے برکس نظر آئے لہذا فاضل مصنف نے ذکورہ واقعات کی نئی ممکنہ

۲۷۔ فاضل مصنف کے مقالے کا عنوان تھا قرآن کا تصور جنگ بحوالہ حیات رسول اُمیٰ، خالد مسعود، لاہور، دارالذکر، ۲۰۰۳ء، ص ۱۰

۲۸۔ خالد مسعود، حیات رسول اُمیٰ، لاہور، دارالذکر، ۲۰۰۳ء، ص ۱۰

۲۹۔ حوالہ ذکور

تبیرات پیش کیں۔ کتاب کا مطالعہ کیا جائے تو صدیوں سے متفق علیہ واقعات نئی شکل اختیار کرتے ہوئے نظر آتے ہیں۔ مقصدِ تالیف کے ضمن میں جناب خالد مسعود نے مقدمہ کتاب میں ایک اور دعویٰ بھی پیش کیا ہے کہ سیرت کو پیش کرنے میں لوگوں کے سامنے الگ الگ مقاصد رہے ہیں اور کسی بھی سیرت نگار نے رسول اکرم ﷺ کی سیرت کا مطالعہ، اللہ کے رسول ﷺ ہونے کی حیثیت سے نہیں کیا ہے۔ (الہذا) اس کتاب میں (انہوں نے) آپ ﷺ کے منصب نبوت و رسالت کا خصوصی مطالعہ کیا ہے۔ یاد رہے کہ اس مکتب فکر میں نبی اور رسول کے فرق کو بھی خاص زاویے سے بیان کیا جاتا ہے۔ یہاں مصنف کی مراد اسی امتیاز سے ہے۔

”حیات رسول اُمیٰ“ کا اہم ترین مأخذ: قرآن حکیم

مقدمہ کتاب میں سیرت النبی ﷺ کے مأخذ بیان کرتے ہوئے انہوں نے ام المؤمنین حضرت عائشہ صدیقۃؓ کا ایک مشہور قول نقل کیا ہے کہ کان خلقہ القرآن (۲۵)، یعنی حضور ﷺ کا اخلاق و کردار تو قرآن ہی سے متخلک ہوا تھا۔ دوسرے الفاظ میں قرآن میں جو کچھ الفاظ میں ادا ہوا ہے اس کو عملی جامد پہنچایا جائے تو وہ حضور ﷺ کی سیرت طیبہؓ بن جاتی ہے۔

فضل مصنف کے نزدیک قرآن حکیم کی کئی آیات میں رسول اللہ ﷺ کا ”ذکر“ یعنی قرآن مجید کے بدل کے طور پر پیش کیا گیا ہے (۲۶)۔ گویا قرآن اور رسول حقیقت میں ایک ہی ہیں۔ ایک الفاظ کی شکل میں ہے تو دوسرا انسانی شکل میں ہے۔ قرآن پڑھیے تو اس میں رسول اللہ ﷺ کی ذات و صفات، آپؐ کی بعثت کے کوائف، دعوت دین کے مراحل، ہجرت، جنگوں کے واقعات، مشرکین اور یہود کے ساتھ اہم بحثوں اور حضور ﷺ کی زندگی سے متعلق دیگر موضوعات کا بیان ملتا ہے۔ ایک آدمی قرآن کا مطالعہ غور سے کرے تو وہ سیرت النبی ﷺ کے تمام ضروری مباحث سے آگاہی حاصل کر لیتا ہے۔ قرآن مجید میں سیرت کے مختلف اور متعدد پہلو ہر اعتبار سے محفوظ اور موجود ہیں۔ فضل مصنف نے قرآن حکیم اور سیرت نبوی ﷺ کے اس قریبی باہمی تعلق کی بنا پر قرآن حکیم کی ہر اس آیت سے اعتماد کیا ہے جس کا احوال سیرت سے کوئی تعلق نہ تھا ہو، چاہے وہ تعلق معمولی ہی کیوں نہ ہو۔ مصنف نے وہ آیات متعلقہ مقامات سیرت پر درج کی ہیں اور واقعات کو اس رخ پر بیان کرنے کی کوشش کی ہے جو آیت کے مضامین سے عیاں ہوتا ہے۔ چند مثالیں حسب ذیل ہیں:

۷۵۔ احمد بن حنبل، المسند، کتاب، مسند الصدیقة عائشہ بنت ابی بکر، حدیث: ۲۳۶۰، حدیث السیدہ عائشہ، رقم ۲۳۳۶۰

۷۶۔ دیکھیے: سورہ الطلاق: ۱۰-۱۱

مکی دور میں قریش نے دعوتِ دین کی سخت مخالفت کی اور کمزور طبقہ کے مسلمانوں پر ظلم و ستم کے کئی
حربے آزمائے۔ اس پسِ مظہر میں فاضل مصنف لکھتے ہیں:

”مسلمانوں کے لیے ان حالات کا مقابلہ طاقت سے کرنا، ممکن نہ تھا۔ کوئی
چیز اگر ان کا حوصلہ قائم رکھ سکتی تھی تو وہ اللہ پر توکل، دین پر ثابت قدی
کے اپنے انجام اور آخرت کی کامرانی کا یقین تھا۔ اس موقع کی مناسبت
سے متعدد آیات قرآنی نازل ہوئیں۔ چونکہ آدمی دوسرے کی مثال سے
سبق حاصل کرتا ہے اس لیے اہل ایمان کی تربیت کی خاطر بنی اسرائیل
کے ان نوجوانوں کا حوالہ دیا گیا جو فرعون کے تشدد کے اندریشہ کے باوجود
(سیدنا) موسیٰ کا ساتھ دینے والے بنے۔ انہوں نے جب اپنے رسول
سے فرعونوں کے ظلم کا تذکرہ کیا تو انہوں نے ان کو اللہ پر بھروسہ کرنے
اور اسی سے مدد مانگنے کی ہدایت کی،“^(۲۷)۔

مصنف نے اس عبارت کے ذیل میں سورہ یونس کی آیت نمبر ۸۳ تا ۸۷ نقل کی ہیں۔ آگے چل کر
لکھتے ہیں: ”جب نوجوانوں کو ان کے کافر بالوں یا رشتہ داروں نے سختیاں کر کے محمد ﷺ کا دین چھوڑنے پر
محجور کیا تو اس صورت حال میں قرآن نے ان کو واضح ہدایات دیں کہ اللہ نے انسان کو اپنے والدین کے
ساتھ نیک سلوک کی ہدایت ضرور کی ہے لیکن والدین کو یہ حق نہیں دیا ہے کہ وہ اولاد کو اللہ کے شریک مانے
پر محجور کریں۔ اس معاملہ میں ان کی اطاعت کی ضرورت نہیں^(۲۸)۔

قرآنی آیات کے مضامین کی روشنی میں وقائع و احوال کی منظر کشی کرتے ہیں، بحیرت جبلہ کے تناظر
میں لکھتے ہیں: ”کفار کی جانب سے مسلمانوں کو جو آزمائیں پیش آرہی تھیں قرآن مجید ان کا عزم و حوصلہ
کے ساتھ مقابلہ کرنے کا حکم دیتا اور بشارت دیتا کہ جو لوگ ثابت قدم رہیں گے ان کو ان کی قربانی کا صد
ان کی توقعات، اندازوں اور قیاسوں سے بڑھ چڑھ کر ملے گا۔ قرآن نے یہ ہدایت بھی فرمائی کہ اگر دیکھو
کہ تمہارے وطن کی زمین تم پر نگاہ کر دی گئی ہے، جب بھی بدrol اور مایوس نہ ہونا۔ خدا کی زمین بہت وسیع
ہے۔ اگر اس شہر میں تمہارے لیے اللہ کے دین پر قائم رہنا ناممکن ہنا دیا گیا ہے تو اللہ تعالیٰ تمہاری رہنمائی
کسی ایسی سر زمین کی طرف فرمائے گا جہاں تم بے خوف و خطر اپنے رب کی عبادت کر سکو گے۔ اللہ تمہیں

جائے پناہ عطا فرمائے گا اور رزق بھم پہنچائے گا،” فرمایا:

﴿يَعِادُ إِلَّذِينَ آمَنُوا إِنَّ أَرْضَى وَاسِعَةً فَيَأْتَى فَاعْبُدُونَ
نِعْمَ أَجْرُ الْعَمِيلِينَ إِلَّذِينَ صَبَرُوا وَأَعْلَى رِبِّهِمْ يَتَوَكَّلُونَ وَكَانُوا مِنْ
ذَّاهِبَةِ لَا تَحْمِلُ رِزْقَهَا إِلَهٌ يَرْزُقُهَا وَإِلَيْهَا كُمْ وَهُوَ السَّمِيعُ الْعَلِيمُ﴾ (۶۹)

چودھویں باب میں اسلام سے قریش کی وحشت کے چھ اسباب بیان کیے ہیں۔ ہر سبب اور قریش کے ہر اعتراض کا قرآن حکیم کی روشن آیات کے حوالے سے ذکر کیا ہے اور قرآن ہی کے دل نشین الفاظ و عبارات سے مذکورہ اعتراض و سبب کا مدلل جواب دیا ہے۔ مذکورہ بالا باب کل ۱۰ صفحات پر مشتمل ہے۔ اس باب میں قرآن حکیم کی سورۃ مریم، سورۃ ابراہیم، سورۃ النمل، سورۃ الصافات، سورۃ الروم، سورۃ الحج، سورۃ الاعراف اور سورۃ الانعام اور مختلف سورتوں کی اکٹھی (۶۱) آیات ترجمہ کے ساتھ نقل کی ہیں۔ اٹھارہویں باب کا عنوان قریش کو عذاب الہی کا انداز ہے۔

مذکورہ باب کے کل ۱۶ صفحات میں سورۃ الاعراف، سورۃ الرعد، سورۃ یونس، سورۃ حم السجدۃ، سورۃ القمر، سورۃ الحجۃ، سورۃ الانعام، سورۃ بنی اسرائیل وغیرہم میں سے کل انہتر (۶۹) آیات مع ترجمہ لکھی ہیں۔ اکیسویں باب کے آٹھ صفحات پر اکتا لیں (۷۱) آیات کریمہ ترجمہ کے ساتھ موجود ہیں۔ یہ چند ایک مثالیں ہیں جو فاضل مصنف کے قرآن سے استنباط کے حوالے سے بطور حوالہ پیش کی جاسکتی ہیں۔

فاضل مصنف نے صاحب قرآن کی سیرت کو قرآن کی نظر سے دیکھا اور پڑھا ہے۔ ساتھ ہی ساتھ قرآن کو بھی ایک موضوع کے طور پر دیکھا ہے۔ قرآن حکیم کے نزول کی ابتداء، کلی سورتوں کی دعوتِ نبوی ﷺ سے مناسب، جمع و تدوینِ قرآن اور یہود و مشرکین اور منافقین کے قرآن اور صاحب قرآن پر اعتراضات، ایسے موضوعات پر قلم اٹھایا ہے۔ خصوصاً معترضین کے ہر ہر اعتراض و الزام کا تحلیل و منطقی تجزیہ کر کے معقول اور مدلل جوابات دیے ہیں کہ ان اعتراضات کی سطحیت اور نامعقولیت بالکل عیاں ہو گئی ہے۔ ایسے مقامات پر مصنف کے جذبات میں جوش اور تحریر میں تیزی اور روانی آجائی ہے۔ اس طرح ”حیات رسول اُمیٰ“ کے مطالعہ سے قرآن فہمی اور سیرت فہمی کا دھرا فائدہ حاصل ہوتا ہے۔

قرآن حکیم کے علاوہ اصحاب سیر کی روایات اور احادیث سے بھی استفادہ کیا گیا ہے۔ تاہم یہ اخذ و استفادہ بہت محدود ہے۔ ۷۶ صفحات پر مشتمل اس کتاب میں کل ۳۲۳ مقامات پر کتب احادیث کے نام حوالہ جاتی کتب کی فہرست میں مرقوم ہیں۔ بعض دیگر مقامات پر چند احادیث نقل کی ہیں، اور بعض دیگر

مقامات پر کتب احادیث کی روایات سے راہنمائی لی ہے تاہم ہر جگہ حوالے کا اہتمام نہیں کیا ہے۔ قدیم کتب سیرت میں ابن ہشام، ابن سعد اور علامہ ابن کثیر کی کتب کے نام چند جگہ پر مذکور ہیں۔ کتاب کے قابل ذکر مقامات وہ ہیں جہاں فاضل مصنف نے روایات سیرت کا تقدیمی جائزہ لیا ہے۔

روایات سیرت کا تقدیمی جائزہ

جناب خالد مسعود نے ابتدائے کتاب میں یہ دعویٰ کیا کہ انہوں نے قرآن مجید کے بعد ان روایت (احادیث) سے راہنمائی لی ہے جو قرآن کے بیانات کے مطابق ہیں^(۸۰)۔ مصیف مذکور کے اس جملے کا پس منظر حقیقت میں تو اصلاحی مکتب فکر کا نظریہ حدیث ہے جس میں قرآن مجید اور عقل و تدبر کو فیصلہ کن اختیار دیا گیا ہے۔ اس مکتب فکر کے نزدیک حدیث میں صحیح و تسلیم کا مدار اصلاً متن پر ہے نہ کہ سند پر۔ حدیث اگر عقل کے مسلمات اور (آن کی رائے میں) قرآن کی تصریحات کے خلاف ہو تو رد کر دی جائے گی چاہے اس کی سند اعلیٰ اور قوی ہی ہو۔ اور چاہے اسے امام بخاری^۱ اور امام مسلم^۲ جیسے محدثین ہی نے روایت کیا ہو۔ ذوق حدیث اور عمل معروف متن حدیث کی جانچ کی ایک کسوٹی ہیں اور احادیث کا اپنا ایک مجموعی نظام بھی ہے جس سے صرف نظر کرتے ہوئے کسی حدیث کو صحیح طور پر سمجھا جا سکتا ہے اور نہ اس کی تاویل و توجیہ ٹھیک طور پر ہو سکتی ہے۔ مختلف احادیث میں تقاض کی صورت میں احادیث کا بھی مجموعی نظام راہنمائی کرتا ہے^(۸۱)۔ حدیث کو جانچنے اور پرکھنے کے ان اصولوں کو پیش نظر رکھ کر فاضل مصنف نے روایات سیرت کا تقدیمی و تحقیقی جائزہ لیا ہے۔ جس کے نتیجہ میں وقائع و احوالی سیرت کی مکنتی صورتیں اور شکلیں معرض ظہور میں آئی ہیں۔ ان مقامات پر مصنف کا زور استدلال اور زور قلم عیاں ہو کر سامنے آیا ہے۔ چند ایسے مقامات حسب ذیل ہیں:

۱- حضرت ہاجرہ کا نسب

حضرت ابراہیم^۳ کے قصہ کے ضمن میں اکثر مفسرین اور متعدد اہل سیر نے بخاری و مسلم کی صحیح روایت کے حوالہ سے یہ بات بیان کی ہے کہ حضرت ابراہیم^۴ کنغان سے مصر گئے تو مصر کے ظالم بادشاہ نے جس کا تعلق سامی نسل سے تھا، آپ کی زوجہ حضرت سارہ کے ساتھ بُرا ارادہ کرنا چاہا۔ اللہ تعالیٰ اپنے نیک اور برگزیدہ بندوں اور بندیوں کی حفاظت فرماتا ہے۔ حضرت سارہ کے ساتھ فرعون کے برے ارادے کو اللہ تعالیٰ نے ناکام فرمایا جس سے وہ بادشاہ اس قدر متاثر ہوا کہ اپنی بیٹی حضرت ہاجرہ کو حضرت سارہ کے حوالے کر

۸۰- مرجع سابق، ص: ۱۱

۸۱- امین احسن اصلاحی، مبادی تدبر حدیث، فاران فاؤنڈیشن، ص: ۵۰، ۵۱

دیا۔ حضرت ابراہیمؑ نے بعد میں حضرت ہاجرہ سے شادی کر لی۔ قاضی محمد سلیمان منصور پوری نے یہودی مفسر تورات ربی شلومو کی تحقیق سے یہی بات بیان کی ہے کہ حضرت ہاجرہ فرعون مصر کی بیٹی تھیں اس نے سارہ کی خدمت کے لیے اس بیٹی کو ان کے ساتھ کر دیا اور کہا کہ اس کا سارہ کے ہاں خادمہ بن کر رہنا دوسرا گھر میں ملکہ بن کر رہنے سے بہتر ہے^(۸۲)۔ مولانا جمید الدین فراہی، اہل سیر کی اس تحقیق سے مطمئن نہیں تھے انہوں نے اپنی کتاب ”آنحضرت ﷺ کا سلسلہ نسب اور اہل کتاب“ میں ہجرت مصر کے واقعہ کو درست قرار نہیں دیا ہے بلکہ ان کے نزدیک ابراہیمؑ جس مصر سے گزرے، وہ کنعان کے جنوب میں عرب کا شہنشاہ و مغربی حصہ ہے اور ابو ملک اس علاقے کا زور آور امیر اور قبیلہ بنو جرمون کا سردار تھا۔ حضرت ہاجرہ اس عرب سردار ابو ملک کی بیٹی تھی^(۸۳)۔ فاضل مصنف نے ”حیاتِ رسول اُمّی“ میں اس تحقیق کو درج کیا ہے اور تائید میں درج ذیل مزید دلائل دیے ہیں۔

- ۱ کنعان، یعنی عرب کے شامی حصہ (موجودہ فلسطین) میں بنو قحطان (عربوں) کی ریاستیں موجود تھیں۔
- ۲ ابو ملک عربی نام ہے۔ کنعان میں ابراہیمؑ اسی کے ہاں تھے۔
- ۳ ابو ملک نے ابراہیمؑ کو اپنا حلیف بنایا اور عرب قبائل کے رواج کے مطابق اس حلف کو پختہ کرنے کے لیے اپنی بیٹی ہاجرہ کی شادی ابراہیمؑ سے کر دی۔
- ۴ یہودیوں نے نسلی تنصب کی بنیاد پر ہاجرہ کو مصری لوگوںی قرار دیا ہے۔
- ۵ ہاجرہ نے زندگی بھر بنو جرمون کے ساتھ اپنا تعلق باقی رکھا ہے اور اپنے بیٹے اسماعیلؑ اور ان کی اولاد کی شادیاں اسی قبیلہ میں کی ہیں۔
- ۶ اس تعلق کی مضبوطی کی دلیل ہے کہ بنو جرمون بعد میں مکہ میں آباد ہوئے^(۸۴)۔

۲- بیت اللہ کی تعمیر اول

ایک روایت سے معلوم ہوتا ہے کہ بیت اللہ کی پہلی تعمیر، اللہ تعالیٰ کے حکم سے فرشتوں نے کی۔ حضرت آدمؓ جب زمین پر آتا رہے گئے تو تعمیر ثانی اُن کے ہاتھوں ہوئی۔ مرد و زمانہ کے ساتھ جب یہ عمارت منہدم ہوئی تو سیدنا ابراہیمؑ و اسماعیلؑ کو حکم ہوا کہ وہ اللہ کے اس گھر کو پہلے سے موجود بنیادوں پر استوار کریں۔

-۸۲ سلمان منصور پوری، رحمۃ للعالمین، ج ۲، ص ۳۶-۳۷

-۸۳ خالد معوو، حیاتِ رسول اُمّی، ص ۳۲

-۸۴ حوالہ مذکور، ص ۳۲-۳۳

- فاضل مصنف کے بقول اس روایت کے حق میں کوئی شہادت نہیں ہے اس لیے کہ
- ۱۔ اول تو مکہ کا لفظ ہی بتاتا ہے کہ وادی میں پہلے کوئی آبادی نہ تھی۔ مکہ کا لفظ بالی زبان میں بے آباد جگہ کے لیے استعمال ہوتا ہے۔
 - ۲۔ اگر یہاں پہلے لوگ آباد ہی نہ تھے تو ان کے بغیر یہاں میں آخر معبد کس مقصد سے تعمیر ہوا؟
 - ۳۔ قرآن میں حضرت ابراہیمؑ کے تعمیر کردہ بیت اللہؐ کو بیت الحقیقت (قدیمی گھر) کہا گیا ہے۔
 - ۴۔ قرآن میں اس گھر کی جس اولیت و قدامت کا ذکر ہوا ہے وہ یروشلم میں واقع بیت المقدس کے مقابلہ میں ہے جو صدیوں بعد سلیمانؑ کے عہد حکومت میں تعمیر ہوا^(۸۵)۔

۳۔ رسول اللہؐ کے بچپن میں زبیر بن عبدالمطلب کی کفالت

رسول اللہؐ کی عمر مبارک جب ۸ برس ہوئی تو آپؐ کے مشق دادا جناب عبدالمطلب انتقال کر گئے۔ عام الہل سیر نے لکھا ہے کہ اس کے بعد آپؐ کی کفالت کا ذمہ آپؐ کے چچا جناب ابو طالب نے لیا۔ فاضل مصنف نے اس سے اختلاف کیا ہے۔ ان کی تحقیق کے مطابق عبدالمطلب نے اپنے بعد اپنے بڑے بیٹے زبیر کو اپنا وصی بنایا تھا۔ لہذا حضورؐ اب اپنے تایا کے سایہ شفقت میں آگئے۔ جناب زبیر کا انتقال اس وقت ہوا جب حضورؐ ۲۲، ۲۳ برس کے ہو چکے تھے اور اب آپؐ کو کسی سہارے کی ضرورت نہیں رہی تھی۔ گویا کفالت کا پورا دور آپؐ نے حضرت زبیر کے ساتھ گزارا^(۸۶)۔ علاوه ازیں آپؐ کے تجارتی سفروں کے بارے میں جتنا کچھ روایت میں آیا ہے اس سے معلوم ہوتا ہے کہ آپؐ کے ابتدائی سفر جناب ابو طالب کی معیت میں شام کی طرف ہوئے۔ فاضل مصنف کہتے ہیں کہ حقیقت یہ ہے کہ ابو طالب کوئی امیر لیے مشکل اپنا کنہ پالتے تھے۔ وہ ٹانگ سے مذدور بھی تھے اس لیے تجارتی سفروں پر جانا ان کے آدمی نہ تھے، ایک بھائی کبھی بھی وہ مقامی طور پر غلے کی تجارت کر لیا کرتے تھے۔ لہذا ان کی ہمراہی میں بارہ تیرہ سال کے سچیج کا اتنے طویل سفروں پر جانا ناقابل فہم ہے۔ حضورؐ جناب زبیر کی کفالت میں تھے اور وہ ایک معروف تاجر تھے جو مختلف اطراف میں تجارتی سفر کیا کرتے تھے، لہذا جب حضورؐ کی عمر سفر کے قابل ہوئی ہو گی تو آپؐ ان کے ہمراہ شام، یمن، بحرین وغیرہ گئے ہوں

۸۵۔ حوالہ مذکور، ص ۳۶

۸۶۔ حوالہ مذکور، ص ۸۳

گے^(۸۷)۔ یہاں پر مصنف نے بھیرا راہب کے واقعہ کی بھی تردید کر دی جو اسی طرح کے ایک سفر کے درمیان پیش آیا جو ابو طالب کی معیت میں ہوا تھا۔

۲۔ وجی کا آغاز غارِ حرا سے نہیں ہوا

امام بخاری نے اپنی صحیح میں تقریباً دس سے زائد مقامات پر اور امام احمد بن حنبل نے اپنی مند میں آنحضرت ﷺ پر پہلی وجی کے نزول کا واقعہ بیان کیا ہے جن کی بنیاد پر مفسرین، محدثین فقہا اور سیرت نگاران کا اتفاق ہے کہ وحی رسالت و نبوت کا آغاز غارِ حرا میں سورہ العلق کی ابتدائی پانچ آیات سے ہوا ہے۔ ”حیات رسول اُمیٰ“ کے مصنف نے روایت کی اس تعبیر سے اتفاق ظاہر نہیں کیا ہے۔ انہوں نے صحیح بخاری کی ان روایات کی تنتیخ کی ہے اور درج ذیل اشکالات وارد کیے ہیں۔

-۱۔ حضور ﷺ خود یہ بیان نہیں کرتے کہ میرے پاس غارِ حرا میں ایک فرشتہ آیا۔ یہ بیان راوی کا ہے کہ آپ ﷺ کے پاس فرشتہ آیا۔ فرشتے نے حضور ﷺ سے اپنا تعارف نہیں کرایا۔ اسی لیے حضور ﷺ کو جستجو ہوئی کہ کسی صاحبِ علم سے رائے لی جائے کہ یہ معاملہ کیا ہے؟

-۲۔ یہ جان لینے کے بعد کہ علامات، فرقۃ وجی کی آمد کی ہیں۔ ورقہ بن نوفل نے حضور ﷺ سے یہ نہیں کہا کہ آپ ﷺ کے رسول مقرر ہوئے ہیں۔ یعنی اس مرحلہ پر انہوں نے حضور ﷺ کو نبی یا رسول تسلیم نہیں کیا۔

-۳۔ ورقہ بن نوفل پر اگر یہ بات واضح ہوتی ہے کہ حضور ﷺ کے رسول ہیں تو کوئی وجہ نہ تھی کہ وہ آپ پر ایمان لا کر ایمان میں سبقت کا اعزاز حاصل نہ کرتے۔

-۴۔ فرشتے کا حضور ﷺ سے مطالبة تھا کہ اقرأ۔ یہ لفظ دوسرے کے سامنے پڑھ کر سنانے کے لیے بھی استعمال ہوتا ہے اس صورت میں اقرأ کا صحیح مفہوم ہو گا کہ لوگوں کو پڑھ کر سناؤ۔

-۵۔ فرشتے نے پڑھ کر سنانے کا حکم تو دیا لیکن یہ نہیں بتایا کہ کیا پڑھنا یا کیا سنانا ہے۔ اس وضاحت کو تشریف چھوڑ کر غائب ہو گیا۔

-۶۔ کتب حدیث و سیرت میں یہ شہادت نہیں ملتی کہ واقعہ حرا کے فوراً بعد حضور ﷺ نے دینِ اسلام کی تبلیغ شروع کر دی ہو۔ اس کی وجہ یہی ہے کہ اس وقت خود آپ پر اپنی حیثیت واضح نہ تھی اور نہ ہی کوئی پیغام تھا جسے لوگوں کو سُنا تھا۔

ان نکات کی روشنی میں یہ نتیجہ اخذ کیا جا سکتا ہے کہ واقعہ حرا میں حضور ﷺ کو جو تجربہ ہوا یہ بھی آپ

کی تربیت ہی کا حصہ تھا۔ فرشتہ وحی کی شخصیت سے تعارف اس کا اصل مقصد تھا۔ حضور ﷺ کو یہ پیغام دینا مقصود تھا کہ یہ فرشتہ آئندہ آپؐ کے پاس آنے والا ہے۔ سیرت کے پیغام آپؐ تک پہنچائے گا اور آپؐ کی ذمہ داری یہ ہو گی کہ ان لوگوں تک پہنچائیں۔ لہذا یہ بات صحیح نہیں کہ واقعہ حضور ﷺ کی رسالت کا نقطہ آغاز تھا اور اس میں پہلی وحی نازل ہوئی تھی (۸۸)۔

مصنف نے فترة الوجی یا انقطاع وحی کے کسی عرصہ کو بھی صحیح قرار نہیں دیا۔ ان کے نزدیک جب پہلی مرتبہ وحی نازل ہی نہیں ہوئی تو اس میں انقطاع کیسے ہو سکتا ہے۔ حقیقت میں وحی کا آغاز فرشتہ وحی کی آمد ہانی کا موقع ہے جس میں کچھ عرصہ لگا اور سورہ مذہر کی ابتدائی آیات نازل ہوئیں۔

۵۔ تبلیغ و دعوت کا کوئی خفیہ دور نہ تھا

اکثر اہل سیر نے اپنی اپنی تحقیق سے یہ بات لکھی ہے کہ نبی کریم ﷺ نے آغاز بعثت سے تین برس تک دعوت دین کا کام خفیہ طریقے سے سرانجام دیا۔

جتاب خالد مسعود نے اہل سیر کے اس بیان کا بڑی شدود مکار کیا ہے۔ ان کی رائے میں جب کسی قوم کے اندر رسول کی بعثت ہوتی ہے تو وہ اس قوم کو مخاطب کر کے اللہ کا یہ پیغام دیتا ہے کہ لوگ اپنے غلط عقیدہ و عمل کو چھوڑ کر اللہ کے بندے بن جائیں۔ اس مقصد کے لیے وہ لوگوں کی فطری نیکی کو ابھارتا، غلط کاموں پر متنبہ کرتا، نصیحت و موعظت کے ذریعے خدا کی بتائی ہوئی راہ راست کو اختیار کرنے کی تلقین کرتا اور قوم کی فکری و عملی رہنمائی کرتا ہے۔ ان میں سے کوئی کام خفیہ کرنے کا نہیں ہوتا۔ رسول کی ذمہ داری کی نوعیت سازش کر کے انقلاب برپا کرنے کی نہیں ہوتی کہ وہ اپنی جدوجہد کو لوگوں کی نظر وہ سے چھپا کر کرکے اور اپنی جماعت کھڑی کر کے ایسے افراد مہیا کرے جو قوم کے اندر راجح نظام کو تلپٹ کر کے اس کے تجویز کردہ نظام کو نافذ کر دیں (۸۹)۔ مصنف کے نزدیک چولوں کے پیغمبر کا کام جان جو حکم میں ڈالنے کا ہوتا ہے اس لیے اللہ تعالیٰ اس کی حفاظت کا ذمہ بھی لیتا ہے لہذا رسول کو کسی بھی مرحلہ پر اپنی قوم کے کسی سخت ر عمل سے گھبرانے کی ضرورت نہیں ہوتی کہ وہ اپنی دعوت کو خفیہ رکھنے پر مجبور ہو (۹۰)۔

۶۔ واقعہ معراج اور دیگر معجزات

”حیاتِ رسول اُمیّ“ میں بعض مقامات کے مطالعہ سے معلوم ہوتا ہے کہ فاضل مصنف پر سر سید کے

۸۸۔ حوالہ مذکور، ص ۱۰۳-۱۰۰

۸۹۔ حیاتِ رسول اُمیّ، ص ۱۰۹

۹۰۔ حوالہ مذکور، ص ۱۱۰

مذہبی افکار کا بھی اثر ہے۔ سرسید نے ”خطبات احمدیہ“ کے گیارہویں خطبہ میں واقعہ معراج کے اسراء والے حصہ کو تسلیم کیا لیکن معراج کی روایت کو باہم متعارض اور متناقض دکھا کر اسے ایک خواب اور مکافٹہ قرار دیا اور اسے ماننے سے انکار کر دیا۔ جناب خالد مسعود نے بھی واقعہ معراج کے بارے میں تقریباً انہی خیالات کا اظہار کیا ہے۔ روایت معراج میں آپ ﷺ کی چند انبیاء سے ملاقات کا ذکر ہے۔ مصنف کتاب نے روایت کے اس حصہ پر اپنی حیرت کا اظہار کیا ہے کہ چند بڑے رسولوں مثلاً حضرت نوح، ہود، صالح، لوط اور شعیب کے نام ملاقات کرنے والوں میں شامل نہیں ہیں۔ ان عوامل کی بنیاد پر انہوں نے اسراء کو اصل اور معراج کو سراسر ایک اضافہ قرار دیا ہے^(۹۱)۔ ”حیات رسول اُمیٰ“ میں دیگر مجہزات، جیسے شقی صدر، بیکرا راہب کا واقعہ، بیعت عقبہ ثانیہ میں آپ ﷺ کا شیطان کو نکلری مارنا وغیرہم کا ذکر بھی نہیں ہے۔

۷- حضرت عمرؓ کے قبولِ اسلام کی روایت کا محکمہ

مصنف نے حضرت عمر فاروقؓ کے قبولِ اسلام کی معروف روایت جو سیرت نگاروں نے نقل کی ہے، پر کئی سوالات اور اشکالات وارد کر کے اس پر عدم اطمینان ظاہر کیا ہے۔ اس معاملے میں ایک دوسری روایت کو ترجیح دی ہے جس کے مطابق حضرت عمرؓ کا قبولِ اسلام ایک تدریجی عمل ہے۔ ان کے قبولِ اسلام کے اہم اسباب میں مظلوم مسلمانوں کی اپنے عقیدے و نظریے سے شدید وابستگی، مظالم پر صبر، رسول اللہ ﷺ کی جاذب نظر شخصیت اور قرآن کے اثر آفرین کلام کا وقتاً فوقتاً سننا ہے^(۹۲)۔

۸- غزوات کا خصوصی تذکرہ

مصنف نے غزوات کے ابواب میں خوب دادِ تحقیق دی ہے اور اس موضوع پر سرسید احمد خان اور علامہ شبیلی کی آراء کو ایک نئے قابل و اسلوب میں پیش کرنے کی سعادت حاصل کی ہے۔ علامہ شبیلی کی طرح مصنف نے غزوہ بدر کو ایک اقدامی غزوہ قرار دیا اور ابوسفیان کے تافلہ کو اس کی اہم وجہ ماننے سے انکار کر دیا ہے۔

اسیران بدر کے معاملے میں جناب خالد مسعود نے ان احادیث اور اہل سیر کے بیانات کو قرآن کے مفہوم سے متعارض قرار دیا ہے۔ روایات کے مطابق جگ بدر میں قید ہونے والے قریش کے ستر آدمیوں کے بارے میں حضرت عمرؓ کا مشورہ یہ تھا کہ ان قیدیوں کو ان کے اہل ایمان رشتے داروں کے حوالے کر دیا

جائے تاکہ وہ ان کی گردنیں مار دیں۔ اسی سے اہل کفر کو بھی سخت پیغام دیا جائے گا اور قبائلی دشمنی کا اندر یہ بھی نہیں ہو گا۔ حضرت ابو بکرؓ کی رائے اس سے مختلف تھی۔ آنحضرت ﷺ نے حضرت ابو بکرؓ کے مشورہ کو قبول فرماتے ہوئے ان سے زیرِ فدیہ یہ لینے کا فیصلہ فرمایا۔ کتب حدیث و سیرت سے یہ بات عیاں ہوتی ہے کہ اس پر سورۃ الافقاں کی آیت نمبر ۲۸ اور ۲۹ نازل ہوئیں اور آنحضرت ﷺ اور آپؐ کے ساتھیوں کے اس نزم رویہ پر تسبیہ کی گئی۔ بعض مفسرین کے نزدیک یہ عتاب صرف مسلمانوں پر تھا۔ نبی ﷺ کی ذات اس سے مامون تھی۔ کتاب زیرِ تصرہ کے مصنف نے ان روایات پر سخت نکتہ چینی کی ہے اور آیت کریمہ کی ایسی تاویل کی ہے جس سے معلوم ہوتا ہے کہ زیرِ فدیہ کی یہ تمام کارروائی نہ اسلامی تعلیمات کے خلاف تھی نہ مصالح کے، بلکہ یہ اللہ تعالیٰ کے حکم و اذن سے ہوئی اور اس سے بڑی توقعات وابستہ تھیں^(۹۳)۔

معروف سیرت نگاروں نے چند روایات کی بنیاد پر غزوہ بنی نضیر کے اسباب بتائے ہیں۔ فاضل مصنف نے ان بیان کردہ اسباب و روایت کی تحلیل و تدقیق کی اور نتیجہ یہ نکالا ہے کہ غزوہ بنی نضیر کے اسباب بیان کرنے میں سیرت نگاروں سے تباخ ہوا ہے^(۹۴)۔ جناب خالد مسعود نے بیعت عقبہ ثانیہ کے موقع پر حضرت عباسؓ کی موجودگی کی روایت پر بھی متعدد اشکالات وارد کیے ہیں۔ عام اہل سیر نے بیان کیا ہے کہ دوسری بیعت عقبہ کے موقع پر نبی اکرم ﷺ کے ساتھ حضرت عباسؓ بھی موجود تھے تاکہ اپنے بھتیجے کے معاملے میں موجود رہیں اور ان کے لیے پختہ اطمینان حاصل کر لیں۔ سب سے پہلے بات بھی انہوں نے شروع کی^(۹۵)۔ امام احمد بن حنبل نے حضرت جابرؓ کی زبانی یہ واقعہ نقل کیا ہے۔ اس میں بھی حضرت عباسؓ کی موجودگی ثابت ہے اور انہوں نے آپ ﷺ کا دست مبارک پکڑا ہوا تھا^(۹۶)۔ ”حیات رسول اُمّتی“ کے مصنف نے اپنے موقف کے حق میں عقلی دلائل دیے ہیں اور ان بیانات کو قابل اعتماد قرار نہیں دیا ہے^(۹۷)۔ اسی طرح غزوہ احاد کے واقعات پر تصرہ کرتے ہوئے فاضل مصنف نے ان روایات کو غلط فہمی پر مبنی قرار دیا ہے جن میں یہ مردی ہے کہ حضور ﷺ مدینہ کے اندر رہ کر جنگ کرنے کی خواہش رکھتے تھے^(۹۸)۔

۹۳۔ حوالہ مذکور، ص ۳۲۲

۹۴۔ حوالہ مذکور، ص ۳۹۰-۳۹۱

۹۵۔ ابن ہشام، السیرۃ النبویۃ، لاہور، ج ۱، ص ۲۲۰-۲۲۱

۹۶۔ ابن سعد، الطبقات الکبریٰ، بیروت، ج ۱، ص ۱۵۹

۹۷۔ حیات رسول اُمّتی، ص ۲۵۲-۲۵۳

۹۸۔ دیکھیے: حوالہ مذکور، ص ۳۷۰

علاوہ ازیں مقاطعہ بنی ہاشم، شادی کے وقت حضرت خدیجہؓ کی عمر، حضرت عائشہؓ کی عمر اور جمع و تدوین قرآن کی روایات، ایسے کئی موضوعات پر مصنف نے اپنے بیان کردہ اصولوں کو سامنے رکھتے ہوئے غور و فکر کیا ہے اور واقعات و حالات کی ممکنہ نئی شکلیں اور صورتیں اخذ کی ہیں جو عام سیرت نگاروں کے بیانات سے قدرے مختلف ہیں (۹۹)۔

عہد حاضر کے مغربی محققین نے بنی اکرم ﷺ کی جدو جہد کو اس کے حقیقی پس منظر میں پیش کرنے کی بجائے بالکل دوسرے تناظر میں پیش کیا ہے اور آنحضرت ﷺ کی جدو جہد کو بھی ایک دنیادار لیڈر کی تگ و دو کے طور پر دیکھا ہے۔ مستشرقین نے دیدہ دانستہ بعض غلط بیانیوں کا ارتکاب بھی کیا ہے جیسے بنی اکرم ﷺ پر وحی کی خاص کیفیت کو العیاذ باللہ مرض کا نام دینا، قرآن کی تالیف میں اہل کتاب علماء کی معاونت کا الزام لگانا، بھرجت مدینہ، صلح حدیبیہ، فتح مکہ اور دیگر غزوتوں کو غلط رنگ میں پیش کرنا وغیرہ۔ ایسے موقع پر مصنف سیرت نبوی ﷺ کے مخفف پہلوؤں کو عصر حاضر کے مروجہ اسلوب میں پیش کرتے ہیں اور عقلی دلائل اور کتب سابقہ کے بیانات کی روشنی میں ان کے اعتراضات والزمات کا جواب دیتے ہیں (۱۰۰)۔

کتاب کا وہ حصہ خاص طور پر قابل مطالعہ ہے جس میں عہد نامہ قدیم و جدید اور دیگر صحائف و تب، مقدسه میں اس عظیم رسول ﷺ کی آمد کے اخبار کا بیان ہے۔ مصنف نے عقلی برائیں اور نقلی دلائل سے یہ بات پرواز انداز میں ثابت کی ہے کہ انبیائے سابقہ، حضرت ابراہیم، حضرت موسیٰ، حضرت عیسیٰ، حضرت یحیٰ، حضرت ایوب، حضرت داؤد اور حضرت سلیمان علیہم السلام جس نبی کی آمد کی اطلاع و خوشخبری دیتے رہے وہ خاتم النبیین ﷺ ہیں۔ اس ثابت شدہ موقف پر اہل کتاب علماء اور مغربی مصنفین کے وارد ہونے والے اعتراضات کے مدلل جوابات دیے ہیں۔ مناظراتی اور جدلیاتی اسلوب سے اپنا دامن پھاتے ہوئے تحقیقی انداز اختیار کرتے ہیں تاہم بعض مقامات پر ان کا انداز مناظرانہ اور جواب الزامی نوعیت کا بھی ہوتا ہے (۱۰۱)۔

خلاصہ بحث

ان کتب میں سوانحی خاکہ کی نسبت فلسفیانہ و نظری افکار کی توضیح میں خوب شرح و بسط سے کام لیا گیا ہے۔ سیرت کے ساتھ تمام مہمات مسائل پر تبصرہ اور قرآن مجید پر بھی پوری نظر ڈالی گئی ہے۔ مصنفوں کے

۹۹۔ حوالہ مذکور دیکھیے: صفحات ۱۹۶-۱۹۹، صفحات ۵۲۵، ۵۳۵، ۵۶۰، ۵۷۷ اور ص ۱۰۲، ۱۰۳۔

۱۰۰۔ دیکھیے: صفحات ۱۷۳، ۱۷۵، ۱۷۷ تا ۱۷۸، ص ۳۶۳، ۵۰۹، ۵۰۸

۱۰۱۔ حوالہ مذکور ص ۳۰، ۳۲

تمام خیالات سے اتفاق نہیں کیا جاسکتا تاہم کتب کے مندرجات متأثر کن، لسانی اعتبار سے پُرکشش اور اس میں عقل کے لیے بھی اپیل ہے۔

فضل مصنفین کی مذکورہ کتب ثلاثة مندرجات و انداز کے معمولی اختلافات کے باوجود ایک ہی فکر کی آئینہ دار اور ترجمان ہیں۔ اردو سیرتی ادب کے اس اہم ملکہ فگر نے برصغیر کے دینی ادب پر دور رس اثرات مرتب کیے ہیں۔ علمی حلقوں میں ان تحقیقات کو قدر کی نگاہ سے دیکھا گیا ہے۔ پاکستانی جامعات کے علومِ اسلامیہ کے شعبہ جات نے مذکورہ کتب اور ان کے اسلوب و منهج کو ایم۔ اے اور ایم فل کی سطح پر تحقیقی مقالات کا عنوان بنایا ہے۔ ضرورت اس امر کی ہے کہ فضل مصنفین کے اصول تحقیق و تدبر کو اہمیت دی جائے۔ سیرت کے تمام احوال و وقائع پر اسی طرز و انداز میں تدبر کیا جائے۔ وقائع سیرت کے ساتھ ساتھ عہد صحابہؓ کی تاریخ اور بعد کی مسلم حکومتوں کے ادوار کا مطالعہ اسی منج و انداز میں کیا جائے۔

